





## सिंगल कॉलम

### सरकारी नर्सिंग परीक्षा में फिर से फर्जीवाड़ा, एक स्टूडेंट पर केस दर्ज



**इंदौर।** इंदौर के अन्न-पूर्णा में एक कॉलेज में चल रही नर्सिंग की एग्जाम में फिर से फर्जीवाड़े का मामला सामने आया है। यहां डॉक्टर ने फर्जी तरीके से एग्जाम देने आए युवक पर केस दर्ज कराया है। पुलिस ने आरोपी को हिरासत में लिया है। अन्नपूर्णा पुलिस से मिली जानकारी के मुताबिक डॉक्टर अजीत पाल सिंह चौहान की शिकायत पर शशांक शेखर, निवासी वार्ड 10, विलेज भवनीपुर, पोस्ट परिहार, भवानीपुर सितामढ़ी बिहार के खिलाफ 319(2), 62 बी.एन.एस., 3डी/4 म.प्र. मान्यता प्राप्त परीक्षा अधिनियम 1937 की धारा में केस दर्ज किया गया है। डॉक्टर चौहान ने बताया कि शशांक शासकीय अग्रंग आयुर्वेद महाविद्यालय लोकमान्य नगर में दूसरे छात्र के बदले एग्जाम देने पहुंचा था। यहां पर 28 अगस्त को जीएनएम के प्रथम वर्ष नर्सिंग की परीक्षा थी। शशांक यहां जो आईडी कार्ड और प्रवेश पत्र लेकर आया। उसमें लगा फोटो दूसरे फार्म के फोटो से मिलान नहीं कर रहा था। पूछताछ में पूरा मामला फर्जी मिला। इसके बाद अन्नपूर्णा पुलिस को लिखित शिकायत की गई। जिसमें जांच के बाद केस दर्ज किया गया।

### सरकारी होस्टल से 11 साल की छात्रा गायब, पुलिस सर्चिंग में जुटी



**इंदौर।** इंदौर के तेजाजी नगर में सरकारी होस्टल से 11 साल की एक छात्रा लापता हो गई। होस्टल की अधीक्षिका ने पुलिस से अपहरण की शिकायत की है। पुलिस ने छात्रा की तलाश शुरू कर दी है। तेजाजी नगर पुलिस ने ज्ञानोदय आवासीय कन्या छात्रावास की अधीक्षिका मीनाक्षी गोयल की शिकायत पर 11 साल की काजल निवासी बैतुल के अपहरण का केस दर्ज किया है। अधीक्षिका ने पुलिस को बताया कि वह छठी क्लास में पढ़ती है। मंगलवार शाम करीब 6:30 बजे स्टाफ ने अधीक्षिका को जानकारी दी कि काजल मंगलवार को खाना खाने नहीं पहुंची। कमरे में जाकर देखा तो वह नहीं मिली। रूम की अन्य बच्चियों से पूछा तो पता चला कि वह 3.30 बजे से वहां नहीं थी। बाद में बच्चों के परिजनों को अधीक्षिका ने जानकारी दी। अधीक्षिका ने तत्काल काजल के परिजनों को सूचना दी और पुलिस को अपहरण की शिकायत दर्ज की।

### 300 करोड़ के कॉरिडोर के सर्वे में चार प्रतिशत से भी कम ट्रैफिक

**इंदौर।** इंदौर। इंदौर में बीआरटीएस के एलिवेटेड कॉरिडोर पर असमर्जस गहराने लगा है। मुख्यमंत्री के भूमिपूजन के बाद लोक निर्माण विभाग ने इसका ठेका गुजरात की एक कंपनी को दे डाला, लेकिन सर्वे में कॉरिडोर अनुपयोगी साबित हुआ। एलआईजी से नवलखा तक पूरे कॉरिडोर का चार प्रतिशत ट्रैफिक भी नहीं जाता है। यह कॉरिडोर इन दोनो चौराहों के बीच बनना है। इस कारण अब तक कॉरिडोर की ड्राइंग डिजाइन ही तय नहीं हो पाई। यह प्रोजेक्ट पांच साल पहले केंद्रीय मंत्री नितिन गडकरी ने मंजूर किया था। तय अनुबंध के तहत विभाग को ठेकेदार कंपनी को तय समय तक ड्राइंग डिजाइन नहीं देने के कारण जुमाना भी भरना पड़ सकता है। इस कॉरिडोर की लंबाई सात किलोमीटर है। केंद्र सरकार की तरफ से इसके लिए विभाग को राशि भी मिल चुकी है। प्लानिंग में इसकी एक भुजा गिटार चौराहे,दूसरी भुजा गीताभवन चौराहा और तीसरी भुजा शिवाजी वाटिका की तरफ दी गई है, लेकिन पलासिया तिराहा और गीता भवन की तरफ भुजा नहीं दी गई। दरअसल पूर्वी रिंग रोड पर पांच ब्रिज बन चुके हैं। जिन्हें सीधे भंवरकुआ तक जाना होता है। वे आजकल रिंग रोड अपना रहे हैं,क्योंकि ब्रिज के कारण समय कम लगता है। ट्रैफिक के जानकारी अतुल शेट का कहना है कि ताजा ट्रैफिक सर्वे में एलिवेटेड कॉरिडोर पर ट्रैफिक लोड चार प्रतिशत ही आया है। इस कारण इस कॉरिडोर का ज्यादा उपयोग फिलहाल नजर नहीं आ रहा है। एलिवेटेड कॉरिडोर बनने के कारण छह किलोमीटर लंबाई में बीआरटीएस कॉरिडोर के कुछ बस स्टेशन भी टूट रहे हैं। इसके अलावा इंदौर विकास प्राधिकरण भंवरकुआ और लोक निर्माण विभाग निरंजनपुर चौराहे पर ब्रिज बना रहा है। इस कारण भी बस लेन कुछ हिस्सों में हटाई गई है।

# आईआईटी इंदौर की खोज से टीबी के इलाज में मिलेगी मदद

सिटी चीफ इंदौर।

इंदौर। भारतीय प्रौद्योगिकी संस्थान (आईआईटी) इंदौर ने नए कम्पाउंड विकसित किए हैं। यह भारत और विश्व स्तर पर एक प्रमुख स्वास्थ्य समस्या, दवा-प्रतिरोधी ट्यूबरोक्लोसिस (टीबी) से निपटने में मदद कर सकते हैं। इस पर, संस्थान के रसायन विज्ञान विभाग के प्रोफेसर वेंकटेश चेतवम व जीव विज्ञान एवं जैवचिकित्सा अभियांत्रिकी विभाग के प्रोफेसर अविनाश सोनवाणे के नेतृत्व में शोधकर्ताओं ने अपने दवा खोज कार्यक्रम के हिस्से के रूप में टीबी के इलाज के लिए डिजाइन किए गए 150 से अधिक नए जीवाणुरोधी कम्पाउंड बनाए हैं। ये कम्पाउंड पाइरिडीन रिंग पयूज्ड हेट्रोसाइक्लिक फैमिली से संबंधित हैं, जिसमें पाइरोलोपाइरीडीन, इंडोलोपाइरीडीन और अन्य शामिल हैं। माइकोबैक्टीरियम ट्यूबरकुलोसिस (एमटीबी) नामक बैक्टीरिया के कारण होने वाली टीबी दुनिया भर में मृत्यु के प्रमुख कारणों में से एक है, जो हर साल लगभग 1.5 मिलियन लोगों की जान लेती है। मल्टीड्रग-रेसिस्टेंट (एमडीआर) और एक्सट्रीमली ड्रग-रेसिस्टेंट (एक्सडीआर) टीबी स्ट्रेन के उभरने के कारण स्थिति और खराब हो रही है, जो अधिकांश मौजूदा एंटी-टीबी दवाओं को अप्रभावी बना देती है। विश्व स्वास्थ्य संगठन (डब्ल्यूएचओ) के अनुसार, दुनिया भर में लगभग 4.8 लाख नए एमडीआर-टीबी मामले और रिफैम्पिसिन-



रेसिस्टेंट टीबी (आरआर-टीबी) के अतिरिक्त 1 लाख मामले सामने आए हैं, जिनमें से आधे चीन और भारत में हैं। वर्तमान टीबी उपचारों में छह से नौ महीने तक एंटीबायोटिक दवाओं की आवश्यकता होती है, लेकिन एमडीआर और एक्सडीआर-टीबी के लिए, विषाक्त दवाओं के साथ उपचार में कई महीनों से लेकर सालों तक का समय लग सकता है, जिससे अक्सर उच्च विफलता और मृत्यु दर में बढ़ोतरी हो रही है।

**नई दवाओं की आवश्यकता बहुत** टीबी के इलाज में एक बड़ी चुनौती यह है कि बैक्टीरिया बायोफिल्म्स नामक

एक सुरक्षात्मक परत बना सकते हैं, जो दवा के प्रति सहनशीलता को बढ़ाता है और बीमारी का इलाज करना कठिन बनाता है। एमडीआर-टीबी का प्रभावी ढंग से इलाज करने वाली नई दवाओं की बहुत आवश्यकता है। आईआईटी इंदौर में विकसित तकनीक बैक्टीरिया की सुरक्षात्मक परत में एक प्रमुख घटक-माइकोलिक एसिड (एमए) को लक्षित करके इस आवश्यकता को पूरा करती है। एमए बैक्टीरिया की कोशिका भित्ति को समग्रता और जीवित रहने के लिए महत्वपूर्ण है। इस टीम ने पॉलीकेटाइड सिंथेटेस 13 (पीकेएस 13) नामक

एक एंजाइम पर ध्यान केंद्रित किया, जो एमए संश्लेषण के अंतिम चरण पर है। शोधकर्ताओं द्वारा विकसित नए कम्पाउंड, पीकेएस 13 प्रोटीन से जुड़कर एमए के निर्माण को रोकते हैं, जिससे टीबी प्रेरित करने वाले बैक्टीरिया की मृत्यु हो जाती है। भारत, जहां दुनिया के लगभग आधे टीबी के मामले हैं, हर साल सक्सिडी वाली एंटी-टीबी दवाएं उपलब्ध कराने के लिए हजारों करोड़ रुपये खर्च करता है और ये नए कम्पाउंड स्वदेशी दवा विकास का समर्थन करते हुए दीर्घकालिक स्वास्थ्य सेवा लागत को कम करने में मदद कर सकते हैं।

आईआईटी इंदौर में विकसित तकनीक टीबी और दवा प्रतिरोध की चुनौतियों का समाधान करने की दिशा में एक महत्वपूर्ण कदम है।

**आशाजनक परिणाम दिखाए** कम्पाउंड का परीक्षण जीवाणु संवर्धन में किया गया है और उन्होंने आशाजनक परिणाम दिखाए हैं। वे मैक्रोफेज जैसी प्रतिरक्षा कोशिकाओं को नुकसान पहुंचाए बिना कम सांद्रता में प्रभावी थे। इन कम्पाउंड ने रोगियों से अलग किए गए टीबी बैक्टीरिया को भी मार दिया, जिसमें आइसोनियाजिड जैसी मानक दवाओं के प्रति प्रतिरोधी उपभेद भी शामिल हैं। वहीं, इनके आशाजनक परिणाम दवा विकास की लंबी और महंगी प्रक्रिया से बचने के प्रति आशा जगा रहे हैं।

**चूहों जैसे छोटे जानवरों पर परीक्षण किया जा रहा**

वर्तमान में, इन एंटी-टीबी कम्पाउंड में से सबसे शक्तिशाली का चूहों जैसे छोटे जानवरों पर परीक्षण किया जा रहा है, जिसका उद्देश्य एमडीआर और एक्सडीआर-टीबी के लिए उपचार में सुधार करना है। इस शोध का अंतिम लक्ष्य टीबी और दवा प्रतिरोधी टीबी के इलाज के लिए नए उपकरण प्रदान करना है, जो विकासशील और विकसित दोनों देशों के लिए एक महत्वपूर्ण चुनौती बनी हुई है। इन कम्पाउंड को विकसित करने के लिए प्रयुक्त विधि को विभिन्न रोगों के उपचार हेतु भारत और अमेरिका दोनों में पेटेंट प्रदान किया गया है।

## लिफ्ट के खुले डक्ट में भरे पानी में डूबने से डेढ़ साल के मासूम की मौत



सिटी चीफ इंदौर।

इंदौर। एक निर्माणाधीन इमारत में लिफ्ट के लिए बनाए खुले डक्ट में जमा बारिश के पानी में डूबने से डेढ़ साल के मासूम की मौत हो गई। बच्चा अपने भाई के साथ खेल रहा था। खेलते-खेलते वह अपने डक्ट के पास आ गया। भाई का उसकी तरफ ध्यान नहीं था। इसी दौरान वह डक्ट में गिर गया और डूबने से उसकी मौत हो गई। यह घटना इंदौर के निपानिया क्षेत्र की द एड्रेस टाउनशिप में हुई। यहां विशाल पटेल चौकीदारी करता है और अपने पत्नी और दो बच्चों के साथ रहता है। विशाल किसी काम से घर से बाहर गया था और पत्नी खाना बना रहती थी। बड़ा बेटा शिवा और डेढ़ वर्षीय रियांश निर्माणाधीन बिल्डिंग में खेल रहे थे। रियांश खेलते-खेलते डक्ट में गिर पड़ा।

जब शिवा को अपना छोटा भाई नजर नहीं आया तो उसने मां को इस बारे में बताया। मां ने इधर-उधर खोजा। इसके बाद विशाल को फोन लगाकर सूचना दी। विशाल ने उसकी तलाश की और लिफ्ट के डक्ट में से उसने झांका तो वह नीचे पानी में डूबा दिखा। विशाल ने तुरंत उसे निकाला और अस्पताल लेकर गया, लेकिन डाक्टरों ने उसे मृत घोषित कर दिया। विशाल का परिवार खरगोन जिले के भगवानपुरा में रहता है। वह रोजगार के सिलसिले में इंदौर आया था और कुछ दिनों पहले ही पत्नी और बच्चों को साथ रहने के लिए लाया था। पुलिस मर्ग कायम कर जांच कर रही है।

बड़ा बेटा शिवा और डेढ़ वर्षीय रियांश निर्माणाधीन बिल्डिंग में खेल रहे थे। रियांश खेलते-खेलते डक्ट में गिर पड़ा।

खाना बना रही थी। दोनों बच्चे घर के बाहर खेल रहे थे। कुछ देर बाद विशाल लौटे तो रियांश दिखाई नहीं दिया। पहले पत्नी, फिर बड़े बेटे शिवा से पूछा। शिवा ने बताया कि हम दोनों साथ-साथ खेल रहे थे लेकिन रियांश वहां से कुछ दूर चला गया था। विशाल ने पड़ोसियों के साथ मिलकर तलाश शुरू की। इसी दौरान उन्होंने लिफ्ट की डक्ट में झांका तो रियांश पानी में डूबा दिखाई दिया। वे रियांश को पानी से निकालकर बॉम्बे हॉस्पिटल ले गए। यहां डॉक्टरों ने उसे मृत घोषित कर दिया। टीआई सोनी के मुताबिक सीसीटीवी फुटेज में रियांश अकेला ही डक्ट की तरफ जाता दिखाई दिया। दूसरे सभी बच्चे सड़क पर खेलते दिख रहे हैं। विशाल का परिवार मूल रूप से खरगोन के भगवानपुरा गांव का रहने वाला है। उनके रिश्तेदार द एड्रेस टाउनशिप में चौकीदारी का काम करते हैं। यहां पांच इमारतों का निर्माण कार्य चल रहा है। विशाल भी इसी परिसर में अलग कमरे में रहता है।

**काफी देर बाद डक्ट की तरफ ध्यान गया**

रियांश के मामा वंश ने बताया कि परिवार के कई लोग इसी बिल्डिंग में काम करते हैं। बच्चा कई बार खेलते हुए मौसी के घर चला जाता था। पूछा तो रियांश वहां नहीं मिला। परिसर में चारों तरफ दीवार और गेट हैं इसलिए बिल्डिंग के अंदर ही दूढ़ते रहे। काफी देर बाद डक्ट की तरफ ध्यान गया।

## सोशल मीडिया इन्फ्लुएंसर के साथ गैंगरेप, दो गिरफ्तार



सिटी चीफ इंदौर।

इंदौर। सोशल मीडिया इन्फ्लुएंसर नाबालिग किशोरी से गैंग रेप का सनसनीखेज मामला सामने आया है। पुलिस ने बताया कि रील बनाने के बहाने नाबालिग किशोरी को ग्रामीण इलाके की सुनसान जगह पर में ले गए थे जहां 2 युवकों ने उसके साथ गलत काम किया। पुलिस ने मामला दर्ज करते हुए आरोपियों की तलाश शुरू कर दी है। पुलिस ने बताया कि आरोपियों ने पीड़िता के दोस्त से मारपीट करते हुए उसे बेहोश कर दिया था। हालांकि पीड़िता के दोस्त ने ही इन दोनों युवकों को मदद के लिए बुलाया था। पुलिस ने बताया कि नाबालिग किशोरी सोशल मीडिया पर एक्टिव रहती है और वह एक सोशल मीडिया इन्फ्लुएंसर है। वह अलग-अलग जगहों पर जाकर अपने वीडियो बनाती है। ऐसे ही सोशल मीडिया इन्फ्लुएंसर एक ग्रामीण इलाके में जाकर वीडियो बनाने को तैयार थी। इस जगह के बारे में उसे उसके दोस्त ने जानकारी दी थी। यह भीड़ से दूर सुनसान जगह थी। पुलिस का कहना है कि इसी सुनसान जगह पर दो युवकों ने उसके साथ रेप किया।

**पीड़िता के दोस्त को पीट-पीटकर किया बेहोश** डीसीपी विनोद कुमार मीणा ने बताया कि पीड़िता के दोस्त को पीट-पीटकर बेहोश करने के बाद 2 युवकों ने यह वारदात की। दरअसल इन दोनों युवकों को पीड़िता के दोस्त ने ही बुलाया था,

ये लोग वीडियो बनाने में मदद करने वाले थे। आरोप है कि इन्हीं दोनों ने पहले पीड़िता के दोस्त को पीटा और जब वह बेहोश हो गया तो पीड़िता के साथ भी मारपीट करते हुए गलत काम किया। उन्होंने कहा लड़की नाबालिग है और उसकी शिकायत के बाद से पुलिस ने मामला दर्ज करते हुए संबंधित थाने को सूचना दी। मल्हारगंज पुलिस ने केस दर्ज कर आगे की जांच तेजाजी नगर पुलिस को सौंपी है। इस मामले में दोनों आरोपियों को गिरफ्तार कर लिया गया है।

**लड़की की चीख-पुकार सुनकर मौके पर पहुंचे ग्रामीण** लड़की की चीख-पुकार सुनकर मौके पर अन्य लोगों के आने के बाद आरोपी पीड़िता को छोड़कर भाग गए थे। इधर, लड़की ने अपने दोस्त को जैसे-तैसे होश में लाकर मल्हारगंज थाने पर प्रकरण दर्ज करवाया। पीड़िता ने बताया कि वह सोशल मीडिया इन्फ्लुएंसर है और मॉडलिंग भी करती है।मंगलवार को मेरे दोस्त जुनैद का फोन आया। उसने रील बनाने के लिए कहा। हम दोनों जिंसी हाट मैदान पहुंचे। यहां जुनैद के दोस्त इस्लामुद्दीन और दानू उर्फ रिजवान मिले। हम चारों यहां से रिजनेल पार्क पहुंचे। तब इस्लामुद्दीन और रिजवान ने कहा कि रील बनाने के लिए हमारे पास इससे भी अच्छी जगह है। वे दोनों हमें खुदले रोड पर एक कॉलोनी में पहुंचे। यहां एक टापर की सौंपी थी। दोनों ने कुछ देर बाद रील बनाने का कहा।

अभ्यास मंडल की त्याग्यनमाला में पद्मश्री डॉ विकास महात्मे ने किया संबोधित

## पैसा कमाने के बाद भी लोग सुखी नहीं, क्यों होता है ऐसा

**इंदौर।** अभ्यास मंडल की व्याख्यानमाला में पद्मश्री डॉ विकास महात्मे ने संबोधित किया। सुखी जीवन के लिए आवश्यक पहलुओं पर चर्चा की। पद्मश्री डॉ विकास महात्मे ने कहा कि हमारे देश में शिक्षा के साथ जीवन के लिए आवश्यक कार्य भी सीखाना होंगे। हर व्यक्ति की लालस धन कमाने की होती है। धन को नैतिक तरीके से कैसे कमाया जाए, यह कभी कोई नहीं सीखाता है। उन्होंने यह बात अभ्यास मंडल द्वारा आयोजित 63वीं वार्षिक व्याख्यान माला में अदृश्य स्वस्थ समृद्ध जीवन पर संबोधित करते हुए कहा। उन्होंने कहा कि हमारे जीवन में जो महत्वपूर्ण है वह हमें नजर नहीं आता है। उदाहरण के साथ अपनी बात को स्पष्ट करते हुए उन्होंने कहा कि हमारे लिए मन

और भावना सबसे अधिक महत्वपूर्ण है और उसका स्वास्थ्य अच्छा नहीं है। हमें गुस्सा आ रहा है। इससे स्पष्ट है कि हममें कहीं ना कहीं कोई बीमारी है। इस दुनिया में ऐसा कोई व्यक्ति नहीं है जो सोचता नहीं हो। हमें अपने विचार और नजरिए की जानकारी नहीं होती है। हमारे संबंधन में बंधुत्व की बात कही गई है। यह बंधुत्व सीखाया नहीं जाता है। जबकि हम सीखा सकते हैं।

**विचार अलग हो सकते हैं पर उनका भी सम्मान करें**

उन्होंने कहा कि आपके और मेरे विचार अलग हो सकते हैं। हमारे बीच में विचारों में असहमति संभव है लेकिन असहमति के बावजूद एक दूसरे के विचार का आदर करना ही बंधुत्व का भाव है। हमें प्रगति

करने के लिए रूटीन से अलग हटकर विचार विकसित करना होंगे। इस विचार के लिए जागरूकता जरूरी है। यदि हममें भावना नहीं होगी तो रोबोट में और हममें कोई अंतर नहीं बचेगा। हममें भावना विचारों से तैयार होती है। उन्होंने कहा कि समस्या यह है कि हमें जीवन में जिस जानकारी की जरूरत नहीं है वह हमारे पास होती है और जो जरूरी है वह हम नहीं जानते हैं। हम अपनी भावनाओं को अपने विचारों से बदल सकते हैं। भावना ही हमारे लिए कुछ करने का आधार बनती है। ऐसे में हमारे जीवन में इमोशनल मैनेजमेंट जरूरी है। उन्होंने कहा कि केवल पढ़ाई ही पर्याप्त नहीं है। हममें स्किल का होना भी जरूरी है। जब पढ़ाई करते हैं और अच्छे नंबर हासिल करने के

लिए मेहनत करते हैं तो बुरा लगता है लेकिन इस शिक्षा के बाद में उसी के आधार पर आनंद को प्राप्त करने की कोशिश करते हैं। ऐसा कोई नहीं है जिसे जीवन में तनाव नहीं होता हो। तनाव को मैनेज करना कहीं नहीं सिखाया जाता है। ऐसा कोई नहीं है जो जीवन की दौड़ भाग में फेल नहीं हुआ हो। इस फेलियर से निपटना कहीं नहीं सिखाया जाता है। ऐसा कोई नहीं है जो कि पैसा कमाना नहीं चाहता है लेकिन पैसा नैतिकता के साथ कैसे कमा सकते हैं यह कभी नहीं सिखाया जाता है।

**पहले जीवन कौशल सिखाया जाता था**

उन्होंने कहा कि पहले जीवन कौशल सीखाया जाता था अब नहीं सिखाया जाता है। हम जीवन में सब कुछ आनंद प्राप्त

करने के लिए करते हैं। ऐसे में हमें यह ध्यान रखना होगा कि दूसरों के लिए काम करने में भी आनंद आता है। हमें जीवन कैसे जीना है यह नहीं सिखाया जाता है। विकसित भारत का निर्माण विकसित भारतीय के साथ होगा और भारतीय नागरिक को विकसित करने के लिए उसे भावनात्मक रूप से बेहतर करना होगा। कार्यक्रम के प्रारंभ में अतिथियों का स्वागत पुरुषोत्तम वाघमारे, हम्स शेख, रवि गुप्ता ने किया। स्मृति चिन्ह ओरिएंटल यूनिवर्सिटी के कुलपति सुनील सोमानी ने भेंट किया। कार्यक्रम का संचालन वैशाली खरे ने किया। कार्यक्रम में सांसद शंकर लालवानी भी उपस्थित थे। अंत में आभार प्रदर्शन इंदौर प्रेस क्लब के अध्यक्ष अरविंद तिवारी ने किया।



प्रवक्ताओं को प्रदेश अध्यक्ष जीतू पटवारी ने बैठक में दी हिदायत

# खराब प्रदर्शन वालों की कांग्रेस से होगी रवानगी

**सिटी चीफ भोपाल।**  
प्रदेश कांग्रेस पार्टी के प्रवक्ताओं की बैठक पीसीसी में आयोजित की गई जिसमें जीतू पटवारी ऑनलाइन जुड़े और प्रवक्ताओं को नसीहत दी कि काम में लापरवाही करने वालों की छुट्टी करने में कोई कोताही नहीं की जाएगी।अच्छा काम करने वालों को प्रोत्साहित किया जाएगा। प्रदेश कांग्रेस मीडिया विभाग के अध्यक्ष मुकेश नायक की अध्यक्षता में बुधवार को प्रदेश कांग्रेस कमेटी के प्रवक्तागणों की बैठक आहुत की गई। बैठक में प्रदेश कांग्रेस अध्यक्ष जीतू पटवारी ने जूम के माध्यम से जुड़कर बैठक में उपस्थित सभी प्रवक्तागणों को मार्गदर्शन दिया और आगाह किया कि पूरी आक्रामकता के साथ काम करें। मीडिया विभाग अच्छा काम कर रही है। लेकिन इसमें और परिपक्ता की आवश्यकता है। डिवेट के दौरान मीडिया से चर्चा करते समय अनुशासन को सर्वोच्च प्राथमिकता दी जाए। महिला का



प्रतिनिधित्व बढ़ाने पर ध्यान दिया। पटवारी ने कहा कि मीडिया में अच्छा काम करने वालों को प्रोत्साहन मिलना चाहिए और कार्यप्रणाली में सुधार होना चाहिए। पटवारी ने स्पष्ट संकेत दिए

कि जिनका प्रदर्शन स्तर के अनुसार नहीं होगा, उन्हें हटाने में कोई कोताही नहीं बरती जाएगी। **बोलने के पहले अच्छे से उस विषय का अध्ययन करें** देश कांग्रेस मीडिया विभाग के अध्यक्ष मुकेश नायक ने कहा कि प्रवक्तागण तथ्यपरक बात करने और किसी भी विषय पर बोलने के पहले अच्छे से उस विषय का अध्ययन कर ले जिस विषय पर वह डिवेट में बोलने के लिए बैठा हैं। कांग्रेस की पूरी मीडिया टीम अच्छा काम कर रही है किंतु जो स्थिति प्रदेश की भाजपा सरकार में वर्तमान में बनी हुई है, प्रदेश में भ्रष्टाचार व्यापक स्तर पर बना हुआ है। महिलाओं पर अत्याचार, दुराचार की घटनाओं का जो ग्राफ बढ़ता जा रहा है, युवाओं, किसानों की समस्याओं से प्रदेश जूझ रहा है। कांग्रेस के प्रवक्ता को मीडिया में हमें जनता की आवाज बनकर भाजपा के दोहरे चाल, चरित्र और चेहरे को उजागर करने में कोई कसर नहीं छोड़ना है। साथ ही कांग्रेस का पक्ष हमें

मजबूती से रखना है। **आठ महीने के काम का किया गया है अवलोकन** नायक ने कहा कि बैठक में मीडिया विभाग एवं प्रवक्ता द्वारा पिछले 8 माह के कार्यों की समीक्षा की गई, उनके कार्य का अवलोकन किया गया। बैठक में सभी प्रवक्ता भूपेन्द्र गुप्ता, मृणाल पंत, रवि सक्सेना, शैलेन्द्र पटेल, विनय सक्सेना, रोशनी यादव, संतोष सिंह गौतम, डॉ. अशोक मसकोले, बैजनाथ कुशवाहा, राम पाण्डेय, मिथुन अहिरवार, रवि वर्मा, आरपी सिंह, स्वदेश शर्मा, अवनीश बुंदेला, संतोष सिंह परिहार, विवेक त्रिपाठी, अपराजिता पाण्डेय, आनन्द जाट, अभिनव बरोलिया, रीना बोरासी, जितेन्द्र मिश्रा, प्रमोद द्विवेदी, नीलाभ शुक्ला, हितकिशोर गुप्ता, हिदायत उल्ला खान, अमित चौरसिया, जतिन्द्रपाल सिंह राजा, आनंद जैन कासलीवाल, अंबिका शर्मा, अभिषेक वीरेन्द्र गौर, रविन्द्र सिंह तोमर, प्रियंका शर्मा और हर्ष जैन उपस्थित थे।

## एम्स और आईआईएसईआर की टीम विकसित कर रही डीप लर्निंग और एआई तकनीक, ट्यूमर की पहचान की प्रक्रिया होगी तेज और सटीक अब चुटकियों में पता चलेगा सिर के ट्यूमर और गर्दन के कैंसर का पता

**सिटी चीफ भोपाल।**  
कैंसर जैसी खतरनाक बीमारी की समय से पहचान नहीं होने से यह शरीर में तेजी से फैल जाता है। कैंसर को डिटेक्ट करने के लिए विश्व भर में अलग-अलग रिसर्च चल रहे हैं। राजधानी भोपाल स्थित एम्स और आईआईएसईआर भोपाल की एक संयुक्त टीम डीप लर्निंग और एआई तकनीकों का उपयोग कर एक ऐसी तकनीक विकसित कर रही है जो अपने आप सिर के ट्यूमर और गर्दन के कैंसर का पता लगा लेगी। खास बात यह है कि टीडीके कॉर्पोरेशन जापान और आईआईटी मद्रास के गोपालकृष्णन देशपांडे सेंटर (जीडीसी) द्वारा इस टीम को टीआईआईसी एक्सेलेरेटर प्रोग्राम 2024 के लिए चुना गया है। यह टीम 14 अगस्त को भोपाल से मद्रास जाएगी और वहां अपने रिसर्च का प्रेजेंटेशन पेश करेगी। जानकारी के लिए बता दें कि टीडीके कॉर्पोरेशन जापान और आईआईटी मद्रास का गोपालकृष्णन देशपांडे सेंटर (जीडीसी) नई तकनीकों को विकसित करने में स्टार्टअप की मदद करता है। इस प्रोजेक्ट के द्वारा ऐसी तकनीक विकसित की जायेगी जो स्वयं ही सिर के ट्यूमर और गर्दन के कैंसर का पता लगा लेगी। यह तकनीक रेडियोथेरेपी में क्रांतिकारी बदलाव ला सकती है, जिससे ट्यूमर की पहचान की प्रक्रिया तेज और सटीक हो जाएगी। यह तकनीक फिलहाल दुनिया में कहीं भी उपलब्ध नहीं है। इस परियोजना के अंतर्गत टीम आईआईटी मद्रास में आठ सप्ताह के वर्कशॉप में हिस्सा लेगी, जहां वे अपनी तकनीक को बेहतर बनाएंगे और इसे व्यावसायिक रूप से उपयोग करने के तरीके खोजेंगे। एम्स भोपाल के रेडियोथेरेपी विभाग के डॉ. राजेश पसरीचा ने अमर उजाला को बताया कि



हमारी टीम में इस तकनीकी पर काम कर लिया है और कॉर्पोरेशन जापान और आईआईटी मद्रास का गोपालकृष्णन देशपांडे सेंटर द्वारा आगे इसका प्रयोग करने और विश्व पटल पर ले जाने के लिए बुलाया गया है। जानकारी के लिए बता दें कि इस प्रोजेक्ट का नेतृत्व एम्स भोपाल के रेडियोथेरेपी विभाग के डॉ. राजेश पसरीचा कर रहे हैं। उनकी टीम में मेडिकल फिजिस्सिट अवनीश मिश्रा, रेजिडेंट डॉक्टर श्रीनिवास रेड्डी और डॉक्टर अरविन्द शामिल हैं। जबकि आईआईएसईआर भोपाल से डॉ. तन्मय बसु, डॉ. विनोद कुर्मी और डॉ. फिरोज सूरी शामिल हैं। **मरीजों के इलाज के नतीजे बेहतर होंगे** एम्स भोपाल के कार्यपालक निदेशक प्रो. अजय सिंह ने टीम के चयन पर खुशी जताते हुए कहा कि यह सहयोग एम्स भोपाल और आईआईएसईआर भोपाल की नई तकनीक विकसित करने की प्रतिबद्धता को दर्शाता है।

एआई-आधारित समाधान से रेडियोथेरेपी की सटीकता बढ़ेगी और मरीजों के इलाज के नतीजे बेहतर होंगे। हमें पूरा विश्वास है कि यह प्रोजेक्ट कैंसर उपचार के क्षेत्र में एक नया मील का पत्थर साबित होगा। **आधुनिक उपकरणों को विकसित किया जा सकेगा** एम्स भोपाल के कार्यपालक निदेशक प्रोफेसर (डॉ) अजय सिंह ने कहा कि हमें अपनी सोच को हकीकत में बदलना होगा जिससे मरीजों की तकलीफें कम हो सकें। मरीज के इलाज में हम मिलकर कुछ ऐसा करेंगे जिससे उनके जीवन में एक बदलाव आ सके। इस साझेदारी से मरीज के जटिल इलाज में प्रयोग होने वाले आधुनिक उपकरणों को विकसित किया जा सकेगा। आने वाले समय में संयुक्त रूप से मिलकर एम्स भोपाल को मध्य भारत में सेंटर ऑफ एक्सीलेंस के रूप में विकसित कर सकेंगे।

## सड़क हादसे रोकने के लिए गायों को पहनाई गई रेडियम पट्टी, मध्य प्रदेश में अनूठा प्रयोग

**भोपाल।** देश के विभिन्न शहरों की तरह मध्य प्रदेश में भी सड़कों पर गायों की मौजूदगी आम बात है। रात के समय अंधेरे में अक्सर लोग सड़क पर बैठी गायों से टकरा जाते हैं। ऐसे कई हादसों में लोगों को जान भी गंवाना पड़ी है। अब हादसे रोकने के लिए मध्य प्रदेश की ग्वालियर यातायात पुलिस ने अनूठी पहल की है। गायों के गले में रिफ्लेक्टर पट्टी बांधी जा रही है। पुलिस का मानना है कि इससे गायों

और राहगीरों की जान सुरक्षित रहेगी। ट्रैफिक टीआई राघवेंद्र भार्गव ने बताया कि हाद्वे पर सड़क पर बैठने व घुमने वाली गायों के गले में रिफ्लेक्टर पट्टी (रेडियम बेल्ट) बांधी जा रही है। गायों व आमजन की सुरक्षा के लिए ऐसा प्रयास किया है। मवेशियों को दुर्घटना से बचाने रेडियम बेल्ट पहनाया जा रहा है। ये रेडियम बेल्ट सिग्नल का काम करते हैं। रात के समय वाहनों की लाइट से रेडियम

बेल्ट चमकता है, जिससे इन पशुओं से टक्कर के कारण होने वाले सड़क हादसों में कमी आएगी। ट्रक ने टक्कर मारी, चालक घायल: मेहगांव थाना अंतर्गत भिंड-ग्वालियर हाईवे स्थित टाटा कंपनी के वर्कशाप के पास एक ट्रक ने दूसरे ट्रक को टक्कर मार दी, जिससे चालक घायल हो गया है। पुलिस के मुताबिक, राजेंद्र पुत्र रमेश खटीक निवासी फट्का पुरा थाना बानमौर जिला मुरैना ने बताया कि

हाइवे पर ट्रक क्रमांक एमपी 53 एचए 0986 ने उनके ट्रक को टक्कर मार दी। सड़क दुर्घटना में घायल महिला की मौत भिंड के गोर्मी थाना क्षेत्र में सड़क दुर्घटना में घायल महिला की इलाज के दौरान मौत हो गई है। पुलिस के मुताबिक, पुष्पा पत्नी गजराज सिंह गुर्जर निवासी फूलपुरा थाना महाराजपुरा सड़क दुर्घटना में घायल हो गई थी। स्वजन इलाज के लिए जेएचए अस्पताल ले गए थे।

हाइवे पर ट्रक क्रमांक एमपी 53 एचए 0986 ने उनके ट्रक को टक्कर मार दी। सड़क दुर्घटना में घायल महिला की मौत भिंड के गोर्मी थाना क्षेत्र में सड़क दुर्घटना में घायल महिला की इलाज के दौरान मौत हो गई है। पुलिस के मुताबिक, पुष्पा पत्नी गजराज सिंह गुर्जर निवासी फूलपुरा थाना महाराजपुरा सड़क दुर्घटना में घायल हो गई थी। स्वजन इलाज के लिए जेएचए अस्पताल ले गए थे।

हाइवे पर ट्रक क्रमांक एमपी 53 एचए 0986 ने उनके ट्रक को टक्कर मार दी। सड़क दुर्घटना में घायल महिला की मौत भिंड के गोर्मी थाना क्षेत्र में सड़क दुर्घटना में घायल महिला की इलाज के दौरान मौत हो गई है। पुलिस के मुताबिक, पुष्पा पत्नी गजराज सिंह गुर्जर निवासी फूलपुरा थाना महाराजपुरा सड़क दुर्घटना में घायल हो गई थी। स्वजन इलाज के लिए जेएचए अस्पताल ले गए थे।

हाइवे पर ट्रक क्रमांक एमपी 53 एचए 0986 ने उनके ट्रक को टक्कर मार दी। सड़क दुर्घटना में घायल महिला की मौत भिंड के गोर्मी थाना क्षेत्र में सड़क दुर्घटना में घायल महिला की इलाज के दौरान मौत हो गई है। पुलिस के मुताबिक, पुष्पा पत्नी गजराज सिंह गुर्जर निवासी फूलपुरा थाना महाराजपुरा सड़क दुर्घटना में घायल हो गई थी। स्वजन इलाज के लिए जेएचए अस्पताल ले गए थे।

मौसम विभाग ने जारी की 64.5 से 115.5 मिली मीटर तक की भारी वर्षा की चेतावनी

# 13 जिलों के लिए भारी बारिश का यलो अलर्ट

**सिटी चीफ भोपाल।**  
मध्य प्रदेश में बारिश की गतिविधियां जारी हैं। इस दौरान पिछले 24 घंटों में प्रदेश के रीवा, जबलपुर, भोपाल, इंदौर, नर्मदापुरम, ग्वालियर, चंबल और सागर संभागों के जिलों में कुछ स्थानों पर, जबकि उज्जैन संभाग के जिलों में अनेक स्थानों पर जोरदार बारिश दर्ज की गई एवं शेष सभी संभागों के जिलों में मौसम मुख्यतः शुष्क रहा। गुरुवार सुबह 8.30 बजे तक के लिए मौसम विभाग ने रायसेन, बुरहानपुर, नीमच, मुरैना, श्योपुरकलां, सतना, डिंडौरी, कटनी, सिवनी, बालाघाट, पन्ना,सागर, छतरपुर जिलों के लिए बारिश का येलो अलर्ट जारी किया है। इस दौरान यहां कहीं-कहीं बिजली गिरने और तेज हवाएं चलने के साथ ही 64.5 से 115.5 मिली

मीटर तक की भारी वर्षा हो सकती है। बुधवार सुबह साढ़े 8 बजे तक बीते 24 घंटों में भोपाल, विदिशा, रायसेन, सीहोर, राजगढ़, नर्मदापुरम, बैतूल, हरदा, बुरहानपुर, खंडवा, खरगौन, बड़वानी, अलीराजपुर, झाबुआ, धार, इंदौर, रतलाम, उज्जैन, देवास, शाजापुर, आगर, मंदसौर, नीमच, गुना, अशोकनगर, ग्वालियर, दतिया, भिंड, मुरैना, श्योपुरकलां, सिंगरौली, सीधी, कटनी, पन्ना, दमोह, सागर, छतरपुर, टीकमगढ़ और निवाड़ी जिले में गरज-चमक के साथ तेज हवाएं चलीं। इस दौरान सबसे अधिक बारिश जावद में 110 मिमी और आरोन में 80 मिमी दर्ज की गई। अन्य जगहों की बात करें तो बक्सवाहा में 78.4 मिमी, कन्नोद में 78 मिमी, मंदसौर में 67 मिमी, धार में



63.4 मिमी, सैलाना में 54 मिमी, हरदा में 49.5 मिमी, सतवास में 38 मिमी बारिश हुई। इसके अलावा अन्य सभी स्थानों में इससे कम पानी ही गिरा।

**निवाड़ी रहा सबसे गर्म** अधिकतम तापमानों में सभी संभागों के जिलों में विशेष परिवर्तन नहीं हुआ। यह उज्जैन, ग्वालियर, रीवा, जबलपुर, सागर

संभागों के जिलों में सामान्य से अधिक रहा एवं शेष सभी संभागों के जिलों में सामान्य रहा। न्यूनतम तापमानों में सभी संभागों के जिलों में विशेष परिवर्तन नहीं हुआ। वे नर्मदापुरम, उज्जैन, सागर संभागों के जिलों में सामान्य से अधिक रहे एवं शेष सभी संभागों के जिलों में सामान्य रहे। सबसे अधिक तापमान पृथ्वीपुर (निवाड़ी) में 38.2 डिग्री सेल्सियस दर्ज किया गया। वहीं सबसे कम तापमान पचमढ़ी (नर्मदापुरम) में 20.6 डिग्री सेल्सियस दर्ज किया गया। **निम्न दाब क्षेत्र के निर्मित होने की संभावना** दक्षिण-पूर्वी राजस्थान के ऊपर माध्य समुद्र तल से 5.8 किलोमीटर की ऊंचाई तक चक्रवातीय परिसंचरण सक्रिय है।

मॉनसून ट्रफ वर्तमान में माध्य समुद्र तल से 1.5 किलोमीटर की ऊंचाई तक जैसलमेर, कोटा, गुना, सिवनी, कलिंगपट्टनम और फिर दक्षिण-पूर्व की ओर मध्य-पूर्वी बंगाल की खाड़ी तक विस्तृत है। उत्तरी तटीय आंध्र प्रदेश के ऊपर माध्य समुद्र तल से 3.1 और 7.6 किलोमीटर की ऊंचाई के मध्य चक्रवातीय परिसंचरण दक्षिण-पश्चिम की ओर झुकाव के साथ सक्रिय है। इसके प्रभाव के कारण पश्चिम-मध्य व पश्चिमोत्तर बंगाल की खाड़ी के ऊपर 5 सितंबर 2024 से एक निम्न दाब क्षेत्र के निर्मित होने की संभावना है। साथ ही विरूपक हवाओं का क्षेत्र (शीयर जोन) 22 डिग्री उत्तर अक्षांश पर माध्य समुद्र तल से 3.1 किमी की ऊंचाई पर अवस्थित है।







# दुकान का ताला तोड़कर नगद रूपए और लेपटॉप लगे गए चोर

ज्वाला चक्की मार्ग पर वारदात, पुलिस ने शुरू की मामले की जांच

सुनील यादव। सिटी चीफ कटनी, कटनी के कोतवाली थाना क्षेत्र हनुमानगंज के पास ज्वाला चक्की मार्ग पर बीती रात अज्ञात चोरों ने दुकान का ताला तोड़कर चोरी की वारदात को अंजाम दिया। बताया जाता है कि अज्ञात चोर दुकान के अंदर से 5-6 हजार रूपए नगद और लेपटॉप लेकर फरार हो गए। जिसका वीडियो भी सामने आया इस वीडियो में साफ देखा जा सकता है चोर कैसे दुकान में घुसा और चोरी की वारदात को अंजाम दिया। कोतवाली थाना क्षेत्र हनुमानगंज निवासी राघवेन्द्र गोयनका ने बताया कि रोजाना की तरह बीती रात उनकी दुकान पर ताला लगा हुआ था, तभी अज्ञात चोरों ने दुकान के बाहर शटर में लगे ताला



को तोड़कर अंदर प्रवेश किया और राजस्थान श्रृंगार मंदिर से नगद रूपए और इसी के अंदर बने ऑफिस से लेपटॉप पार कर दिया। सुबह जब दुकान संचालक यहां पहुंचे, तब उन्हें चोरी का पता लगा। उन्होंने तत्काल कोतवाली

पुलिस को सूचना दी। पुलिस ने मौके पर पहुंचकर जांच पड़ताल की। दुकान के अंदर लगे सीसीटीवी कैमरे में चोर वारदात को अंजाम देते हुए साफ दिख रहे हैं। फुटेज के आधार पर पुलिस ने जांच पड़ताल शुरू कर दी है।

# युवक ने बेटे को मारी गोली हत्या के बाद की आत्महत्या


सुनील यादव । सिटी चीफ कटनी, कटनी के कोतवाली थाना क्षेत्र के नई बस्ती स्थित शहीद द्वारा के पास एक युवक ने अपने चार वर्षीय पुत्र को गोली मारी और अपनी पत्नी के पीछे दौड़ा पत्नी अपनी जन बचाकर भाग गई जिसके बाद युवक ने खुद को गोली मार कर आत्महत्या कर ली। घटना की जानकारी लगते ही कोतवाली पुलिस घटनास्थल पर पहुंची। घटना सोंधिया गली मे हुई घटना के बाद क्षेत्र मे सनसनी फैल गई ओर लोगों हुजूम लग गया। पुलिस मामले की जांच कर रही है। कटनी एसपी अभिजीत रंजन ने बताया की मृतक मयंक अग्रहरी स्टाम्प वेंडर का काम



करता रहा उसका पुत्र शुभ अग्रहरी को भी गोली मार दी गयी पत्नी ने दौड़कर अपनी जान बचायी जिससे हल्की चोट आने से अस्पताल मे भर्ती कराया गया है।

वही इस घटना में जिस बंदूक का उपयोग हुआ है वह अवैध पिस्टल है..इस पूरे मामले की जांच पुलिस जांच में जुट गई है और कारण अभी अज्ञात है।

# भिंड जिला पंचायत सीईओ की अच्छी पहल अब स्थानीय लोगों को शिकायत के लिए नहीं होना परेशान



आदित्य द्विवेदी । सिटी चीफ भिंड, भिंड जिला पंचायत के सीईओ जगदीश कुमार गोमे ने सभी जनपदों एवम जिले की सभी ग्राम पंचायतों में शिकायत पेटी रखने को लेकर किया आदेश जारी! जिले की उक्त ग्राम पंचायतों की शिकायत पेटी की चाबी एडीओ एवम पीसीओ के पास रहेगी एवम जनपदों में रखी शिकायत पेटी की चाबी जनपद सीईओ के पास रहेगी, प्राप्त शिकायतों का निराकरण समय सीमा में करना होगा इतना ही नहीं रजिस्टर एवम गृहल सीट पर भी प्रत्येक प्राप्त शिकायती आवेदन दर्ज करना होगा ताकि जिले की पंचायतों में हो रहे भ्रष्टाचार की शिकायते एवम अन्य समस्याओं

का निराकरण किया जा सके और स्थानीय लोगों का परेशान भी नहीं होना पड़ेगा, साथ ही आपको बता दें कि भिंड जिले की ग्राम पंचायत के लिए ऐसा आदेश पहली बार हुआ है इस आदेश की चर्चा जिले के गांव के चार चौराहाओं पर भी जमकर हो रही है और जिला पंचायत सीईओ के आदेश के बाद लोगों में अधिकारियों के प्रति एक विश्वास कायम हुआ है जिला पंचायत सीईओ जगदीश कुमार गोमे ने यह आदेश इसलिए और जारी किया है कि जिले की ग्राम पंचायत से तमाम तरह की शिकायत लेकर को लोग जिले के अधिकारियों के पास आते हैं तो कम से कम दूर दराज इलाकों से आने वाले लोगों को जब उनकी

ही ग्राम पंचायत में शिकायत पेटी रख दी जाएगी तो वह अपनी छोटी से छोटी समस्या भी शिकायत के रूप में उसे पेटी में आवेदन के रूप में डाल देंगे और उनकी और समस्या का निराकरण भी समय सीमा में कर दिया जाएगा इसीलिए इस आदेश की चर्चा ग्राम पंचायत के चाक चौराहों पर भी हो रही है कुछ लोगों का तो यह भी कहना है कि यह आदेश बहुत ही अच्छा हुआ है अब लग रहा है कि भिंड में वाकई में कोई अधिकारी आया है जो स्थानीय लोगों की समस्याओं को कम से कम सुन तो रहा है उनकी समस्याओं को कैसे खत्म किया जाए उसका कोई उपाय तो ढूंढ निकाला है।

# अनुपपुर युवराज जाट के निवास में निकला डंडा करेत सर्प सर्प मित्र शशि धर अग्रवाल ने पकड़ कर जंगल में छोड़ा

यशपाल सिंह जाट । सिटी चीफ अनुपपुर, अनुपपुर युवराज जाट के घर निकला डंडा करेत सर्प,, सर्प मित्र शशि धर अग्रवाल ने पकड़ कर जंगल में छोड़ा रात करीब नौ बजे के वाई नंबर 10 बस्ती में लगभग डेढ़ फुट लंबा जहरीला सांप डंडा करेत घर में घुस गया ,तब सर्प मित्र शशि धर अग्रवाल को फोन पर जानकारी दी गई उस समय शशि धर अग्रवाल जी बिहारी कॉलोनी में एक जहरीली सर्प को पकड़ रहे थे ,वहा



सफलता पूर्वक सर्प पकड़ने के बाद शशि धर अग्रवाल जी बस्ती आए जब तक यह का सर्प टाइल्स के नीचे घुस गया था तब शशि धर

अग्रवाल जी भारी कोशिश के तकरीबन 11- 30 पर सर्प को सफलता पूर्वक पकड़ा और जंगल में छोड़ने ले गए ।।। शशि धर अग्रवाल जी से बात करने पर पता चल की आज उन्होंने 4 डंडा करेत सर्प और एक कोबरा सर्प का रेस्क्यू किया इसके बाद शशि धर अग्रवाल जी बरबस पुर में कुएं में गिरे जंगली सुअर के रेस्क्यू के लिए निकल गए शशि धर अग्रवाल जी के ऐसे जस्बे को सलाम है।

# भिंड में शहर जिला कांग्रेस ने करा धरना प्रदर्शन धरना प्रदर्शन के बाद तहसीलदार भिंड को सोपा गया झापन

आदित्य द्विवेदी । सिटी चीफ भिंड, मध्य प्रदेश कांग्रेस कमेटी के प्रदेश अध्यक्ष जीतू पटवारी के निर्देशानुसार, भिंड जिला शहर कांग्रेस कमेटी के अध्यक्ष डॉक्टर राधेश्याम शर्मा के नेतृत्व में किसानों की आर्थिक परेशानियों, फसलों के भाव, बिजली दरों में बेहताशा वृद्धि, महिलाओं,बालिकाओं पर दुराचार, खस्ताहाल सड़के, आजा,अजजा, अल्पसंख्यक वर्गों पर अत्याचार, शासकीय अस्पताल में व्यवस्थाओं व स्थानीय मुद्दों को लेकर राष्ट्रपिता महात्मा गांधी प्रतिमा गोल मार्केट पर विशाल धरना प्रदर्शन किया धरना प्रदर्शन के बाद तहसीलदार भिंड को झापन भी सोपा गया.



उक्त कार्यक्रम में बोलते हुए शहर जिला अध्यक्ष डॉ राधेश्याम शर्मा ने कहा भिंड जिले में किसानों को पर्याप्त मात्रा में खाद बीज नहीं मिल रही है खाद बीज की कालाबाजारी हो रही है जिससे किसान आर्थिक रूप से परेशान है भारी वर्षा के कारण दलहन की फासले खराब हो गई है और सरकार द्वारा किसानों की फसलों को 10 वर्ष पुरानी भाव में आज भी खरीद रही है और किसानों को भारी भरकम बिल दिए जा रहे हैं

और बिल न जमा करने पर उनके मोटर पंप तक जप्त करने की कार्रवाई की जा रही है जो कि न्याय संगत नहीं है धरना प्रदर्शन में बोलते हुए नगर कांग्रेस के अध्यक्ष संतोष त्रिपाठी ने कहा की मध्य प्रदेश में सड़के खस्ता हाल हालत में है जो कि भ्रष्टाचार की भेंट चढ़ गई है जगह-जगह गड्डे होने से दुर्घटनाओं में वृद्धि हो रही है जिससे कई लोगों की जान जा रही है और मरम्मत में करोड़ों का भ्रष्टाचार हो रहा है मध्य प्रदेश में कानून व्यवस्था की हालत भी

बहुत खराब है महिलाओं और बालिकाओं से दुराचार के मामले बढ़ रही है बलात्कार और यौन शोषण में मध्य प्रदेश नंबर वन पर है दूसरी ओर मध्य प्रदेश सरकार द्वेषपूर्ण कार्रवाई कर लोगों के घरों को बुलडोजर से तोड़ रही है धरना प्रदर्शन को प्रमुख रूप से डॉ राधेश्याम शर्मा संतोष त्रिपाठी बाबा भगवान दास सेथिया रेखा भदौरिया रामहर्ष सिंह कुशवाह संदीप मिश्रा राम अवतार भदौरिया बलराम जाटव दर्शन सिंह तोमर प्रमोद दीक्षित कुलदीप भारद्वाज हिम्मत सिंह हरिऔध शंकर जैन

राहुल सिंह कुशवाह मोहम्मद इरफान गामू राजवीर खन्ना आनंद शाक्य वकील खान रामरतन यादव गजेन्द्र यादव संजय यादव स्मिता शर्मा विक्रम सिंह राजावत राजू लोधी संजीव बरुआ अनीस कुरैशी सुरजपाल सिंह प्रदीप भदौरिया अजय शर्मा सुरेंद्र सिंह सेंगर विनोद जाटव वीर प्रकाश श्रीवास्तव सीमा शर्मा अनिरुद्ध त्रिपाठी गोविंद राजावत सुनीता दोहरे मनोज जैन मामा रागनी चौहान पिटू शर्मा सत्येंद्र सिंह भदौरिया वीरेंद्र यादव आदि कांग्रेस जन शामिल हुए.

# अनुपपुर में स्वास्थ्य विभाग कर्मचारी संचालित कर रहा अवैध क्लिनिक उड़ रहा नियमों की धज्जियां

यशपाल सिंह जाट । सिटी चीफ अनुपपुर, अनुपपुर निगवानी के प्राथमिक स्वास्थ्य केंद्र में पदस्थ गणेश प्रजापति सालो से कर रहा अवैध क्लिनिक का संचालन। कहने को तो गणेश प्रजापति प्राथमिक स्वास्थ्य केंद्र में कंपाउंडर के पद पर है पर गणेश सालो से एक प्राइवेट क्लिनिक संचालित कर रहा है , इतना ही नहीं गणेश प्रजापति को निगवानी के आम जन सह सहब हो जानते है , गणेश किसकी शह पर ये अवैध क्लिनिक संचालित कर रहा है की सालों से ये नियमित संचालन जारी है ,



माननीय मुख्यमंत्री के आदेश के बावजूद कुछ झोला छाप डाक्टर पर तो कार्यवाही हुई पर गणेश तो

स्वयं ही स्वास्थ्य विभाग में पदस्थ है तो इस पर कोन कार्यवाही करेगा ये एक बड़ा सवाल है ।।

गणेश प्रजापति का कहना है की मेरा क्लिनिक अवैध नहीं है जिला से रजिस्टर्ड है जबकि ये एक कंपाउंडर है और एक कंपाउंडर को क्लिनिक खोलने की इजाजत नहीं है। मुख्य चिकित्सा एवं स्वास्थ्य अधिकारी डॉ अर्वाधिया का कहना – कंपाउंडर का क्लिनिक संचालित करना अवैध है , ऐसा कोई भी रजिस्ट्रेशन मैंने नहीं किया न मैंने उन्हे कोई अधिकार दिए है मेरे पहले किसी ने रजिस्टर्ड किया है तो इसकी जानकारी मुझे नहीं है और ये गैर कानूनी है।

# मेड़ता रोड पुलिस थाने से फरार हुआ बाइक चोरी का आरोपी सुबह शौचालय की जाली तोड़कर भागा आरोपी

एजाज अहमद उस्मानी । सिटी चीफ मेड़ता रोड, नागौर जिले के मेड़ता रोड थाने से पुलिस कस्टडी में मौजूद एक बाइक चोरी का आरोपी फरार हो गया। मिली जानकारी के अनुसार आरोपी शौच जाने का बहाना बनाकर शौचालय की खिड़की की जाली तोड़कर भाग गया। पुलिस चोरी के आरोपी के भागते ही अलर्ट हो गई और आरोपी को पकड़ने के लिए अलग-अलग टीमें गठित की गई हैं, जो दबिश देने में जुटी हैं। घटना बुधवार सुबह करीब 9 बजे, मेड़ता रोड पुलिस थाने की है। पुलिस कस्टडी से आरोपी का भाग जाना पुलिस की कार्य प्रणाली पर सवालिया निशान खड़ा कर रही है। हालांकि तेजी के फरार होने के बाद स्थानीय पुलिस प्रशासन



अलर्ट मोड पर आया तथा मेड़ता रोड के चप्पे-चप्पे पर आरोपी की तलाश शुरू की लेकिन दिन भर लाख कोशिश करने के बावजूद भी उतरोपी का पता नहीं चला।

आरोपी के फरार होने को लेकर पूरे नागौर जिले में नाकाबंदी भी की गई है। इस पूरे मामले को लेकर मेड़ता डीएसपी पिटू कुमार ने बताया- मंगलवार को कठौती

निवासी दिलीप (29) पुत्र भंवरलाल बेड़ा को बाइक चोरी के मामले में पकड़ा था। आरोपी से बाइक चोरी के मामले में पुलिस की पूछताछ चल रही थी। बुधवार सुबह शौचालय का जंगल हटाकर चोरी का आरोपी मेड़ता रोड पुलिस थाने से भाग गया। मेड़ता डीएसपी ने कहा कि सूचना मिलते ही हम मौके पर पहुंचे और आरोपी को पकड़ने के लिए टीमों का गठन किया। पुलिस इस पूरे मामले की जांच में जुटी है। फिलहाल, पहली प्राथमिकता आरोपी को फिर से पकड़ने की है, इसलिए अलग-अलग टीमों को संभावित ठिकानों पर दबिश देने के लिए भेजा गया है। पुलिस ने आरोपी को पकड़ने के लिए जिले में नाकाबंदी करवाई है।

# पेड़ पर लटके मिले युवक-युवती के शव, पुलिस जांच में जुटी

गौरव सिंघल । सिटी चीफ सहारनपुर, सहारनपुर जनपद के नानौता थाना क्षेत्र के गांव खुडाना में नीम के पेड़ पर एक युवक और युवती के शव फंदे पर लटके मिले। ग्रामीणों की सूचना पर पुलिस मौके पर पहुंची और फॉरेंसिक टीम ने शवों को नीचे उतरवाकर जांच पड़ताल की। पुलिस ने शवों की पहचान कराई तो उनकी शिनाख्त खुडाना निवासी सचिन सैनी (23) पुत्र लक्ष्मी चंद और बड़गांव थाना क्षेत्र के गांव दल्हेडी निवासी सलोनी (21) के रूप में हुई है। दोनों के शव रस्सी से बने फंदे में पेड़ पर लटके हुए थे। सूचना के बाद दोनों मृतकों के परिजन भी मौके पर पहुंच गए। अभी मौत का कारण स्पष्ट नहीं हो सका है पुलिस जांच में जुटी हुई है।





बचाव के उपाय एवं शंका समाधान के लिए करें 1800 1805 145 पर संपर्क

# मंकीपॉक्स को लेकर एडवाइजरी जारी, मंकीपॉक्स के लक्षण

**गौरव सिंघल ।सिटी चीफ** सहारनपुर, जिलाधिकारी मनीष बंसल ने सचिव उत्तर प्रदेश शासन रंजन कुमार द्वारा प्राप्त पत्र के माध्यम से मंकीपॉक्स को पब्लिक हेल्थ इमरजेंसी ऑफ इंटरनेशनल कंसर्न घोषित किए जाने के क्रम में जनपद में होने वाली आवश्यक गतिविधियों से अवगत कराया। जिलाधिकारी मनीष बंसल ने बताया की यदि जनपद में मंकीपॉक्स से संक्रमित कोई व्यक्ति मिलता है, तो उसके संपर्क में आए लोगों की पूरी सूची तैयार की जाएगी और इसे जिला और राज्य स्तरीय सर्विलांस इकाइयों को उपलब्ध कराया जाएगा, ताकि समय पर उचित कार्रवाई की जा सके। उन्होंने बताया की शासन स्तर से सभी जिलों को निर्देश दिए गए कि पिछले 21 दिनों में जो भी व्यक्ति उन देशों से आए हैं जहां मंकीपॉक्स के पुष्ट या संभावित मामले सामने आए हैं, उनकी स्क्रीनिंग कराई जाए। अगर किसी व्यक्ति में मंकीपॉक्स के लक्षण पाए जाते हैं, तो उसकी जांच किंग जॉर्ज मेडिकल यूनिवर्सिटी लखनऊ की माइक्रोबायोलॉजी लैब से कराई जाएगी। इसके लिए विशेष टीमों का गठन किया गया है, जो सैंपल कलेक्शन और जांच के कार्यों को संभालेंगी। जिलाधिकारी मनीष बंसल ने बताया कि विश्व स्वास्थ्य संगठन के द्वारा मंकीपॉक्स को पब्लिक हेल्थ इमरजेंसी ऑफ इंटरनेशनल कंसर्न घोषित किए जाने के क्रम में जनपद में आवश्यक गतिविधिया की जानी है। मंकीपॉक्स मुख्यतः मध्य और पश्चिमी अफ्रीका के



उष्णकटिबंधीय वर्षा वनों में पाया जाने वाला एक वायरल जूनोटिक रोग है, जिसे विश्व स्वास्थ्य संगठन के द्वारा पब्लिक हेल्थ इमरजेंसी ऑफ इंटरनेशनल कंसर्न घोषित किया गया है। मंकीपॉक्स मुख्यतः मध्य और पश्चिमी अफ्रीका के उष्णकटिबंधीय वर्षा क्षेत्र के वनों में पाया जाने वाला एक वायरल जूनोटिक रोग है, जिसका प्रसार यदा-कदा अन्य भौगोलिक क्षेत्रों में भी पाया गया है। विदेश से आए किसी भी व्यक्ति या मंकीपॉक्स के लक्षणों वाले व्यक्ति की तत्काल जांच की जाएगी। उन्होंने कहा कि यह सभी व्यवस्थाएं एहतियात के तौर पर की जा रही हैं, ताकि किसी भी संभावित खतरे से निपटा जा सके और जनपद के नागरिकों की सुरक्षा सुनिश्चित की जा सके। उत्तर प्रदेश स्वास्थ्य विभाग की यह पहल मंकीपॉक्स के संभावित प्रसार को रोकने और इसके प्रभाव को नियंत्रित करने के लिए की जा

रही है। रोगों के लक्षण, बचाव के उपाय एवं शंका समाधान के लिए जनमानस को उपलब्ध कराए जाने हेतु राज्य स्तरीय हेल्पलाइन नंबर 1800 1805145 है। मंकीपॉक्स रोग के प्रमुख लक्षण- शरीर पर दाने, बुखार और लसिका ग्रंथियों में सूजन मंकीपॉक्स के मुख्य प्रारंभिक लक्षण हैं, जिसके उपरांत रोगी में अन्य चिकित्सकीय जटिलतायें विकसित हो सकती हैं। मंकीपॉक्स सामान्यतः एक स्व-सीमित रोग है, जिसके लक्षण 2 से 4 सप्ताह तक बने रह सकते हैं परन्तु कतिपय गंभीर रोगी भी सूचित हो सकते हैं। रोग की मृत्यु दर 1-10% के बीच हो सकती है। मनुष्यों में मंकीपॉक्स रोग पशुओं अथवा अन्य संक्रमित मनुष्यों से संचरित हो सकता है। इस रोग का वायरस ब्रोकन स्किन (प्रदर्शित ना होने पर भी), श्वसन पथ, अथवा श्लेमिशिका झिल्लियों (आंख, नाक, या मुंह) के माध्यम से शरीर

में प्रवेश कर सकता है। पशु-से-मानव में संचरण संक्रमित जानवर के काटने या खरोंच, बुशमीट (जंगली स्तनधारी सरीसृप अथवा उभयचर पशु पक्षियों का मांस) का सेवन करने से, शरीर के तरल पदार्थ या घाव सामग्री के साथ सीधे संपर्क अथवा अप्रत्यक्ष संपर्क, यथा दूषित बिस्तर, के माध्यम से हो सकता है। मानव-से-मानव संचरण विभिन्न प्रकार के निकट संपर्क के द्वारा होता है, यथा-आमने-सामने संपर्क होना (यथा बात करना या एक-दूसरे के निकट सांस लेना, जिसमें ड्रॉपलेट अथवा कम दूरी के एरोसोल के माध्यम से संचरण हो सकता है), त्वचा-से-त्वचा का संपर्क (यथा स्पर्श अथवा योनि/गुदा मार्गीय संभोग, मुंह-से-मुंह अथवा या मुंह-से-त्वचा का संपर्क (यथा चुंबन, ओरल सेक्स या त्वचा को चूमना) मंकीपॉक्स से संक्रमित व्यक्ति द्वारा छुये गए कपड़ों, बिस्तर, तौलिए, वस्तुओं, इलेक्ट्रॉनिक्स तथा सतहों पर मंकीपोक्स वायरस कुछ समय तक बना रह सकता है। इस रोग की इनक्यूबेशन अवधि आमतौर पर 6-13 दिन होती है, लेकिन यह 5-21 दिनों तक भी हो सकती है। प्रभावित व्यक्ति आमतौर पर इस अवधि के दौरान संक्रमक नहीं होते हैं। संक्रमित व्यक्ति दाने के प्रकट होने से 1-2 दिन पहले तक रोग को प्रसारित कर सकते हैं तथा पपड़ी के गिर जाने तक संक्रामक रह सकते हैं। मंकीपॉक्स का वायरस चेचक की तुलना में कम संक्रामक है और कम गंभीर बीमारी का कारण बनता है।

## जिलाधिकारी ने उद्यमियों की समस्या के निस्तारण के लिए किया स्थलीय निरीक्षण

नगर निगम को 10 दिन के अंदर डीपीआर प्रस्तुत करने के दिए निर्देश

**गौरव सिंघल । सिटी चीफ** सहारनपुर, जिलाधिकारी सहारनपुर मनीष बंसल द्वारा मै0 गौरी इण्टरप्राइजेज, ग्राम कुम्हारहेडा, देहरादून रोड, सहारनपुर के सामने पानी की निकासी हेतु नाला निर्माण के संबंध में संबंधित विभागीय अधिकारियों के साथ स्थलीय निरीक्षण किया गया। निरीक्षण के दौरान जिलाधिकारी मनीष बंसल ने नगर निगम को निर्देश दिए कि नाला निर्माण के संबंध में 10 दिन के अंदर डीपीआर प्रस्तुत करें जिससे जलभराव की समस्या का शीघ्रता से निस्तारण कर उद्योग बंधुओं को राहत दी जा सके। उन्होंने कहा कि



डीपीआर में नाला निर्माण की लंबाई, चौड़ाई, स्लोप, बीच बीच में चेंबर आदि सभी बातों का उल्लेख किया जाए। इस अवसर पर मुख्य विकास अधिकारी सुमित

राजेश महाजन, अपर नगर आयुक्त राजेश कुमार यादव सहित संबंधित अधिकारीगण एवं अनुप खन्ना, अनुपम गुप्ता सहित अन्य उद्यमीगण उपस्थित रहे।

## आकार लेने लगी है एलीवेटेड रोड़ कलेक्टर श्रीमती चौहान ने बैठक लेकर एलीवेटेड रोड़ के काम को और तेज करने के दिए निर्देश

### भू-अर्जन की कार्यवाही जल्द से जल्द पूर्ण करने पर दिया जोर

ग्वालियर शहर के सुनियोजित विकास में बड़े आयाम के रूप में जुड़ रही है एलीवेटेड रोड़ ग्वालियर शहर के आधुनिकीकरण एवं सुनियोजित विकास में बड़े आयाम के रूप में जुड़ रही एलीवेटेड रोड़ अब आकार लेने लगी है। एलीवेटेड रोड़ के प्रथम चरण में कहीं पर पिलर, कहीं पर गर्डर तो कहीं पिलर्स के ऊपर गर्डर सहित स्लैब डालने का काम हो रहा है। कलेक्टर श्रीमती रुचिका चौहान ने बुधवार को एलीवेटेड रोड़ की कार्य एजेंसी सेतु निगम के अधिकारियों एवं संबंधित एसडीएम व राजस्व अधिकारियों की बैठक लेकर एलीवेटेड रोड़ के काम को और तेज करने के निर्देश दिए। स्मार्ट सिटी के सभागार में आयोजित हुई बैठक में कलेक्टर श्रीमती चौहान ने एलीवेटेड रोड़ के प्रथम चरण के शेष बचे हिस्सों में निजी जमीन के भू-अर्जन की कार्रवाई जल्द से जल्द पूर्ण करने के निर्देश राजस्व अधिकारियों को दिए। उन्होंने कहा कि भू-अर्जन के बाद संबंधित भू-स्वामियों व मकान मालिकों को तत्परता से भू-अर्जन की राशि मुहैया कराई जाए। साथ ही कहा कि एलीवेटेड रोड़ निर्माण में स्थानीय निवासियों की वजह से आ रही बाधाओं को दूर करने में जनप्रतिनिधियों का सहयोग लें। साथ ही लोगों को बताएँ कि एलीवेटेड रोड़ के निर्माण से आपके क्षेत्र का ही विकास होगा और शहर की यातायात व्यवस्था सुदृढ़ होगी। कलेक्टर श्रीमती चौहान ने एलीवेटेड रोड़ के निर्माण में आ रही मानपुर गिर्द, मोहम्मदपुर, रानीपुरा, गोसपुरा, रमटापुरा व महलगांव मौजों की निजी जमीन के भू-अर्जन कार्य की विस्तार से समीक्षा की। बैठक में जानकारी दी गई कि रानीपुरा व महलगांव मौजे की जमीन की भू-अर्जन की कार्यवाही अंतिम चरण में है। साथ ही मानपुर गिर्द, मोहम्मदपुर व रमटापुरा क्षेत्र की बस्तियों में स्थित निजी जमीन के भू-अर्जन की कार्यवाही भी तेजी से की जा रही है ज्ञात



हो मानपुर गिर्द के अंतर्गत दाने बाबा के पास की बस्तियां, मोहम्मदपुर में राधा विहार, रमटापुरा व गोसपुरा में कुशवाह मोहल्ला, हजीरा पुल से मनोरंजनालय, मानस भवन के सामने, महलगांव में रामजानकी मंदिर, छिद्रपुरा, रमटापुरा में नैरो रेलवे लाइन की समीप की बस्तियां आती हैं। कलेक्टर श्रीमती चौहान ने सेतु निगम के अधिकारियों को निर्देश दिए कि एलीवेटेड रोड़ का काम पूरी गुणवत्ता के साथ और तेजी के साथ मूर्तरूप दें। बरसात के कारण जिन क्षेत्रों में काम नहीं हो पा रहा है वहाँ अगले 15 दिन के भीतर कार्य शुरू करने के निर्देश उन्होंने दिए। साथ ही कहा कि यदि निर्माण में कोई बाधा आए तो उसे तत्काल जिला प्रशासन के ध्यान में लाएँ, जिससे काम को सुचारु कराया जा सके। बैठक में जानकारी दी गई कि एलीवेटेड रोड़ के प्रथम चरण में अभी तक 365.35 करोड़ रूपए की धनराशि मंजूर हुई है। प्रथम चरण में लगभग 5 हजार 895 मीटर लम्बाई में एलीवेटेड रोड़ का काम चल रहा है। स्मार्ट सिटी के सभागार में आयोजित हुई बैठक में अपर कलेक्टर श्रीमती अंजू अरुण कुमार, एसडीएम झांसी रोड़ श्री विनोद सिंह, एसडीएम लश्कर श्री नरेन्द्र बाबू यादव, भू-अर्जन अधिकारी एवं एसडीएम मुरार ग्रामीण श्री सूर्यकांत त्रिपाठी, कार्यपालन यंत्री सेतु निगम श्री जोगिन्दर सिंह यादव व सहायक यंत्री श्री प्रबल प्रताप सिंह सिसोदिया सहित अन्य संबंधित अधिकारी मौजूद थे।

## गणेश चतुर्थी एवं ईद मिलाद उन नबी का त्योहार आपसी भाईचारे के साथ मनाने के जिला शांति समिति की अपील

त्योहारो के दौरान बेहतर व्यवस्थाएं उपलब्ध कराएगा प्रशासन - कलेक्टर

### उमरिया

उमरिया। जिले मे सभी त्योहार आपसी भाईचारे एवं सौहार्दपूर्ण तरीके से मनाने की परंपरा रही है । आगामी गणेश चतुर्थी एवं ईद मिलाद उन नबी का त्योहार आपसी भाईचारे के साथ मनाने की अपील जिला शांति समिति ने की है । त्योहारों के दौरान साफ सफाई, मार्गों की मरम्मत , प्रकाश व्यवस्था तथा पेयजल व्यवस्था नगर पालिका उमरिया व्दारा की जाएगी। कलेक्टर की अध्यक्षता में संपन्न शांति समिति की बैठक में निर्णय लिया गया कि मूर्तियों की स्थापना सड़क पर नही की जाए इससे यातायात प्रभावित होता है । मूर्ति पंडाल के सुरक्षा की जिम्मेदारी संबंधित समिति की होगी । समिति के सदस्य पंडाल में रात्रि के दौरान रूककर सुरक्षा प्रदान करेंगे । पंडाल स्थल पर अग्नि शमन यंत्र या बालू तथा पानी की पर्याप्त व्यवस्था रखी जाए । बिजली विभाग से अस्थाई कनेक्शन लेकर ही प्रकाश की व्यवस्था आयोजक कर सकेगे । बैठक में अतिरिक्त पुलिस अधीक्षक प्रतिपाल सिंह महोबिया, एसडीओपी उमरिया नागेन्द्र प्रताप सिंह, थाना प्रभारी कोतवाली बालेन्द्र शर्मा, सीएमओ उमरिया किषन सिंह , कार्यपालन यंत्री लोक निर्माण विभाग गजेन्द्र गायकवाड, सीएमएचओ डा एस बी चौधरी, पूर्व विधायक अजय सिंह, राजेश शर्मा, निधुवनप्रताप सिंह, शंभूलाल खट्टर, धनुषधारी सिंह, मो आजाद, मो0 शाहिद, अतुल जैन, शेख अफजल ,कीर्ति कुमार सोनी, नायब तहसीलदार विनोद कुमार वर्मा, उपस्थित रहे।



कलेक्टर धरणेन्द्र कुमार जैन ने कहा कि मिट्टी की मूर्तियों का उपयोग किया जाए । मूर्तियों के विसर्जन की व्यवस्था परंपरागत रूप से जहां की जाती रही है , वहीं हो सकेगी । आयोजक कमेटी को मूर्ति स्थापना की सूचना तथा कमेटी के सदस्यों की जानकारी संबंधित थानों को देनी होगी । जाना स्तर पर ही शांति समिति की बैठक आयोजित करने के निर्देश कलेक्टर व्दारा दिए गए । इसी तरह ईद मिलाद उन नबी का त्योहार भी आपसी भाईचारे के साथ मनाने का निर्णय शांति समिति व्दारा लिया गया। इस अवसर पर निकलने वाला जुलूस प्रातः 9 बजे से जामा मस्जिद से प्रारंभ होगा । शेष कार्यक्रम पूर्व वर्षों के अनुसार आयोजित किए जाएंगे ।

पुलिस अधीक्षक निवेदिता नायडू ने कहा कि सुप्रीम कोर्ट के निर्देशानुसार ध्वनि विस्तारक यंत्रों का उपयोग निर्धारित डेसीबल तथा समय पर ही हो सकेगा । आपने बताया कि गणेश विसर्जन का जुलूस सायं 7 बजे मंगल भवन एवं नया बस स्टैंड के निकलेगा । जुलूस में धार्मिक गाने ही बजाए जा सकेगे। इन जुलूसों में कोई भी व्यक्ति शराब का सेवन कर शामिल नही हो। त्योहारों के दौरान पुलिस एवं चिकित्सा व्यवस्था उपलब्ध कराई जाएगी। मूर्तियों का विसर्जन परंपरागत रूप से ही सकेगा। अपर कलेक्टर भिवगोविंद सिंह मरकाम ने त्योहारों के दौरान शांति समिति व्दारा लिए गए निर्णयों का पालन करें तथा शांति बनाये रखने का आग्रह किया।

## सुविधाओं के मामले मे निजी स्कूल से बेहतर है गौरा का शासकीय माध्यमिक स्कूल



### कटनी

#### प्रधानाध्यापक की मेहनत से संवरी स्कूल की तस्वीर

कटनी – दोमरखेड़ा विकासखंड के अंतर्गत गौरा का शासकीय माध्यमिक स्कूल का उत्कृष्ट शाला परिवेश, वातावरण और छात्रों के अध्ययन अध्यापन के नजरिये से जिले भर मे आदर्श विद्यालय के तौर पर जाना जाता है। इस स्कूल के लिए यदि ये कहा जाय कि अपनी समग्र खूबियों की वजह से गौरा का शासकीय माध्यमिक स्कूल कई मामलों में प्राइवेट स्कूलों से भी बेहतर है तो कोई अतिशयोक्ति नहीं होगी। दरअसल पर गौरा स्कूल के कायाकल्प की शुरुआत वर्ष 2015 से शुरू हुई जब से यहां महेन्द्र सिंह ठाकुर की पदस्थापना प्रधानाध्यापक के पद पर हुई। तमाम चुनौतियों व बाधाओं को पार करते हुए श्री ठाकुर ने स्कूल की सूरत ही बदल कर रख दी। यहां शाला परिसर के अंदर विद्या की देवी माँ सरस्वती का भव्य मंदिर बना है। जिसमे प्रवेश करते ही छात्र प्रार्थना के बाद माँ सरस्वती को प्रणाम कर कक्षा मे प्रवेश करते है।अवकाश के दिनों मे भी छात्रों के अभिभावक स्कूल परिसर के सुस्थ वातावरण मे भजन-कीर्तन करने आते है। इस शाला परिसर में चंदन, रुद्राक्ष से लेकर कई सुगंधित औषधीय ,छायादार और मिश्रित प्रजाति के पौधों के अलावा करीब तीन दर्जन से अधिक किस्म के फूल के पौधे लगे है। जो परिसर को सुगंधित, मनोहारी और आकर्षक स्वरूप प्रदान करते है। इस स्कूल मे 95 विद्यार्थी

अध्ययनरत है। पिछले साल का 5वीं एवं आठवीं कक्षा का परीक्षा परिणाम गौरा शासकीय माध्यमिक स्कूल का शत – प्रतिशत रहा। इस स्कूल के 11 छात्रों ने ओलम्पियाड में भी अपनी प्रतिभा का लोहा मनवाया है। वहीं 4 छात्रों को राष्ट्रीय मीन्स कम मेरिट स्कालरशिप भी मिलने की जानकारी प्रधानाध्यापक श्री ठाकुर ने दी। इस स्कूल के 5 छात्र वर्तमान मे शासकीय उत्कृष्ट उच्चतर माध्यमिक विद्यालय माधवनगर में पढ़ाई कर रहे है। इस स्कूल को सजाने संवारने मे प्रधानाध्यापक ने जनसहयोग और स्वयं के वेतन से स्कूल का सर्वांगीण विकास किया है। स्कूल में स्मार्ट क्लास है। सुंदर लाइब्रेरी है और स्कूल के सभी कमरे सी.सी कैमरा से युक्त है। साथ ही संगीत की शिक्षा हेतु वाद्य यंत्र भी उपलब्ध है। इसके अलावा व्यवसायिक शिक्षा हेतु कम्प्यूटर, सिलाई मशीन व वेल्डिंग मशीन भी स्कूल मे मौजूद है। शाला के विकास के संबंध में प्रधानाध्यापक कहते है कि शिक्षा जीवन मे सफलता की कुंजी है और शिक्षक ही है जो अपने छात्रों के जीवन पर स्थाई प्रभाव डालते है। इसी उद्देश्य को ध्यान मे रखते हुए शाला के सौंदर्यीकरण का प्रयास किया गया। ताकि बेहतर वातावरण में छात्र अध्ययन कर सकें। वे बताते है कि करीब- करीब 22 लाख रुपये की जनसहयोग राशि से विद्यालय विकास व अधोसंरचना निर्माण के कार्य कराये गए है। समाज और शासकीय भागीदारी से स्कूल की तस्वीर संवर गई है।







आईआईटी गांधीनगर की रिपोर्ट में गुजरात में बाढ़ जैसे हालात की वजह आई सामने

# बढ़ते शहरीकरण और जल निकासी सिस्टम में लापरवाही भी पड़ी भारी

**अहमदाबाद।** गुजरात में हाल ही में आई बाढ़ के लिए मौसम के साथ-साथ तेजी से बढ़ते शहरीकरण और जल निकासी सिस्टम में की गई लापरवाही जिम्मेदार है। यह बात भारतीय प्रौद्योगिकी संस्थान (आईआईटी) गांधीनगर की रिपोर्ट में सामने आई है। रिपोर्ट में कहा गया है कि गुजरात के 33 में से 15 जिलों में तीन दिनों में रिकॉर्ड की गई बारिश पिछले 10 साल में सबसे ज्यादा है। इसके अलावा जामनगर, मोरबी, देवभूमि, द्वारका और राजकोट में ऐसी घटनाओं के बीच औसत समयांतराल पिछले 50 वर्षों में घटा है। रिपोर्ट में कहा गया कि भारत के पश्चिमी तट पर पिछले सप्ताह मौसम की स्थिति और बाढ़ जैसी घटनाओं को रोकने के लिए शहरी नियोजन और बुनियादी ढांचे के दोबारा मूल्यांकन की



जरूरत है। आईआईटी गांधीनगर की लेबोरेटरी (एमआईआर लैब) के को रोकने के लिए मजबूत मशीन इंटेलीजेंस एंड रेजिलिएंस शोधकर्ताओं ने कहा कि ऐसी घटनाओं आपातकालीन प्रतिक्रिया रणनीति बनाने

की आवश्यकता है। शोध कताओं ने कहा कि तेजी से बढ़ते शहरीकरण से जल निकासी प्रणालियों पर दबाव बढ़ रहा है। इसलिए जल निकासी प्रणाली पर अधिक काम किया जाए।

## मजबूत आपातकालीन प्रतिक्रिया रणनीति बनाने की जरूरत

शोध में कहा गया कि वड़ोदरा में ज्यादा बारिश नहीं हुई, लेकिन फिर भी यहां बाढ़ के हालात बने। ऐसा व्यापक शहरी विकास, तेजी से बढ़ते शहरीकरण, जल निकासी प्रणालियों के बंद होने और जल निकासी सिस्टम की गई लापरवाही के कारण हुआ। अध्ययन में कहा गया कि ऐसी स्थिति उन क्षेत्रों के लिए सटीक उदाहरण है जहां कई बार एक साथ गंभीर मौसम की आशंका होती है। इस स्थिति में आपातकालीन प्रतिक्रिया और राहत प्रयास जटिल हो जाते हैं। इसलिए

मजबूत आपातकालीन प्रतिक्रिया रणनीति बनाने की जरूरत है। **जल निकासी प्रणाली अक्षम होने पर बनते हैं हालात**  
आईआईटी गांधीनगर में सहायक प्रोफेसर उदित भाटिया ने कहा कि मौजूद डाटा से शहरी बाढ़ की बारीकियों को पूरी तरह से पकड़ा नहीं जा सकता। क्योंकि अक्सर छोटी अवधि, उच्च तीव्रता वाली बारिश भी जल निकासी को प्रभावित करती है। उन्होंने कहा कि जब बारिश लंबे समय तक जारी रहती है, तो शुरूआती दौर में मिट्टी संतृप्त हो जाती है। बाद की वर्षा के सीधे सतही अपवाह में योगदान करने की अधिक संभावना होती है। इससे बाढ़ की संभावना बढ़ती है। यह तब भी होता है जब जल निकासी प्रणाली अक्षम होती है।

अफसरों की लापरवाही पर बिफरा उत्तर कोरिया का तानाशाह, एक ही समय में सभी को दी मौत

## बाढ़ से 4000 लोगों की मौत पर भड़का किम जोंग, 30 अधिकारियों को फांसी पर लटकाया

**प्योंगयांग।** उत्तर कोरिया का तानाशाह किसी भी गलती या लापरवाही को सहन नहीं कर सकता है। इसका एक ताजा उदाहरण सामने आया है। दरअसल, हाल ही में आई विनाशकारी बाढ़ से देश बुरी तरह हिल गया। इस बाढ़ को रोक पाने में नाकाम रहने के कारण सुप्रीम नेता किम जोंग उन भड़क गए और 30 अधिकारियों को फांसी की सजा दे दी। हालांकि, इन लोगों के खिलाफ भ्रष्टाचार के मामले भी दर्ज थे। मीडिया रिपोर्ट के अनुसार, विनाशकारी बाढ़ ने चागांग प्रांत के कुछ हिस्सों को तबाह कर दिया। इसमें 4,000 से ज्यादा उत्तर कोरियाई लोग मारे गए थे। तानाशाह किम ने बाढ़ प्रभावित इलाकों का दौरा किया था। इस दौरान बाढ़ की भयावहता को देखकर वह क्रोधित हो गए। उन्होंने आव न देखा ताव, तुरंत उबाढ़ में लापरवाही बरतने के आरोप में 30 अधिकारियों को फांसी की सजा दे दी। दक्षिण कोरिया की मीडिया रिपोर्ट के मुताबिक, बाढ़ प्रभावित क्षेत्र में पार्टी के 20-30 प्रमुख व्यक्तियों को पिछले महीने के अंत में एक ही समय में फांसी दे दी गई थी।। इसके अलावा चागांग प्रांत के बर्खास्त पार्टी सचिव कांग बोंग-हून को भी इस परिस्थिति के लिए गिरफ्तार किया गया। वहीं, किम जोंग उन ने अधिकारियों से उन लोगों को सख्ती से दंडित करने को कहा,



जो आपदा को रोकने की अपनी जिम्मेदारियों को पूरा नहीं कर पाए हैं। हजारों लोग हुए थे बेघर मीडिया रिपोर्ट के मुताबिक, नॉथ कोरिया की सेंट्रल न्यूज एजेंसी ने पहले खबर दी थी कि जुलाई में चागांग प्रांत में आई विनाशकारी बाढ़ के बाद किम जोंग उन ने अधिकारियों को सख्त सजा देने का आदेश दिया था। इस बाढ़ में लगभग 4,000 लोगों की जान चली गई थी और

15,000 से अधिक लोग बेघर हो गए थे। **अधिकारियों की पहचान उजागर नहीं**  
नॉथ कोरिया में किन अधिकारियों को फांसी दी गई, अब तक उनकी पहचान उजागर नहीं की गई है। हालांकि, रिपोर्ट में कहा गया है कि बाढ़ आपदा के दौरान एक आपातकालीन बैठक में किम जोंग उन ने जिन नेताओं को बर्खास्त किया था, उनमें 2019 से चागांग प्रांत की प्रांतीय पार्टी समिति के सचिव कांग बोंग-हून भी शामिल थे।

मौलवी के कमरे से मिली विवादस्पद किताब, लेखक निकला महाराष्ट्र का पूर्व आईजी मुशर्रफ

## संघ को देश का सबसे बड़ा आतंकवादी संगठन सिखाने वाल मदरसा सील

**प्रयागराज।** अतरसुइया स्थित जिस मदरसे में नकली नोट छापने का भंडाफोंड हुआ, वहां बच्चों में नफरत भी पोली जा रही थी। उनका ब्रेनवॉश किया जा रहा था। उन्हें पढ़ाया जा रहा था कि आरएसएस देश का सबसे बड़ा आतंकवादी संगठन है। यह खुलासा तब हुआ, जब मौलवी के कमरे की तलाशी के दौरान इंटेलिजेंस ब्यूरो की टीम को विवादस्पद किताब बरामद हुई। खास बात है कि इस किताब के लेखक महाराष्ट्र के पूर्व आईजी एमएम मुशर्रफ हैं। बुधवार को पुलिस ने मदरसे को खाली करा दिया। यहां रहने वाले 106 बच्चों को वापस उनके घर भेज दिया गया। इसके साथ ही उन्हें तालीम देने वाले आठ शिक्षक भी अपने घर चले गए। साथ ही निर्माण अनाधिकृत होने और बिना मान्यता के चलतने के कारण मदरसे को सील कर दिया गया। नकली नोट छापने के खेल के भंडाफोंड के दिन ही आईबी की टीम ने जेल भेजे जाने से पहले मौलवी तफसीरुल व जाहिर समेत चार आरोपियों से लंबी पूछताछ की थी। मंगलवार दोपहर जांच को आगे बढ़ाने के क्रम में ही आईबी की टीम मदरसा जामिया हबीबिया मस्जिदे आजम में पहुंची। यहां मौलवी के कमरे की तलाशी ली गई तो चौकाने वाला खुलासा हुआ। कमरे से एक विवादस्पद किताब मिली, जिसका शीर्षक ही 'आरएसएस देश का सबसे बड़ा आतंकवादी संगठन' है। किताब में भीतर मालेगांव व समझौता एक्सप्रेस जैसी कई आतंकी घटनाओं का जिक्र किया गया है। इसके साथ ही



मालेगांव 2008 मामले के आरोप पत्र के कुछ अंश व उद्धरण भी बतौर अनुलग्नक समाहित किए गए हैं। किताब को कब्जे में लेने के साथ ही आईबी ने जांच का दायरा बढ़ा दिया है। अब इस बिंदु पर भी जांच शुरू हो गई है कि मदरसे में बच्चों को पढ़ाने की आड़ में राष्ट्रविरोधी गतिविधियां तो नहीं संचालित की जा रही थीं। **स्पीड पोस्ट की एक दर्जन पावती भी मिलीं**  
तलाशी के दौरान मौलवी के कमरे से स्पीड पोस्ट की पावती भी बरामद हुई हैं। यह स्पीड पोस्ट मौलवी खुद अपने नाम से करता था। इस बात का पता लगाया जा रहा है कि वह स्पीड पोस्ट से किस तरह का पत्राचार या पर्सल भेजने का काम किया करता था। डीसीपी दीपक भूकर ने बताया कि मदरसे से एक विवादस्पद किताब बरामद हुई है। इस संबंध में विस्तृत जांच पड़ताल की जा रही है।

150 किमी तक चिल्लाती रही महिला, बदमाशों ने पति का ऑक्सीजन मास्क निकालकर फेंका

## पांच वाहनों की भीषण टक्कर में चार भारतीय जिंदा जले

**वॉशिंगटन।** अमेरिका के टेक्सास में पांच वाहनों की भीषण टक्कर में मंगलवार को चार भारतीयों की मौत हो गई। मरने वालों में एक महिला भी शामिल है। यह दर्दनाक घटना उस समय हुई जब एक तेज रफ्तार ट्रक ने उनकी एसयूवी को पीछे से टक्कर मार दी। टक्कर के बाद कार में आग लग गई और सभी यात्रियों की जलकर मौत हो गई। मरने वालों आर्यन रघुनाथ ओरमपति, फारूक शेख, लोकेश पलाचारला और दर्शिनी वासुदेवन के रूप में हुई है। ये सभी एक कारपूलिंग एप के जरिए जुड़े थे और अरकंसास के बेंटनविले की ओर जा रहे थे। आर्यन और उनके दोस्त फारूक डलास में एक रिश्तेदार से मिलकर लौट रहे थे, जबकि लोकेश अपनी पत्नी से मिलने जा रहे थे। दर्शिनी, जो यूनिवर्सिटी ऑफ टेक्सास से मास्टर डिग्री कर चुकी थीं, अपने

अंकल से मिलने जा रही थीं। ओरमपति के पिता सुभाष चंद्र रेड्डी हैदराबाद में मैक्स एग्री जेनेटिक्स प्राइवेट लिमिटेड के मालिक हैं। **दीक्षांत समारोह के लिए अमेरिका आए थे**  
ओरमपति ने कोयंबटूर के अमृता विश्व विद्यापीठम से इंजीनियरिंग की पढ़ाई की थी। उनके एक रिश्तेदार ने बताया कि ओरमपति के माता-पिता मई में उनके दीक्षांत समारोह के लिए अमेरिका आए थे और उससे भारत लौटने के लिए कहा था। उस समय ओरमपति ने अमेरिका में कुछ और समय काम करने की इच्छा जताई थी। फारूक शेख, जो हैदराबाद से थे, बेंटनविले में रह रहे थे और हाल ही में अपनी एमएस डिग्री पूरी की थी। उनके पिता मस्तान वली ने कहा, फारूक तीन साल पहले एमएस की डिग्री पूरी करने के लिए अमेरिका गया था।

**सकारपार ( सिद्धार्थनगर )।** उत्तर प्रदेश के सिद्धार्थनगर जिले में दिल दहला देने वाला मामला सामने आया है। एंबुलेंस में पीछे पति जीवन के लिए जूझ रहा था, और आगे की सीट पर उसकी पत्नी से निजी एंबुलेंस चालक और उसका साथी चलती गाड़ी में शर्मनाक हरकतें करते रहे। बस्ती में गाड़ी से उतार कर एंबुलेंस चालक और उसके साथी ने महिला से दुष्कर्म की भी कोशिश की। सफल नहीं हुए तो पति का ऑक्सीजन मास्क निकाल कर फेंक दिया और उसे गाड़ी से उतार कर व महिला के पहने गहने और उसके पास रखी नगदी लेकर फरार हो गए। डॉयल 112 की मदद से महिला के पति को बस्ती मेडिकल कॉलेज पहुंचाया गया। वहां से गोरखपुर ले जाते समय उसने दम तोड़ दिया। इस मामले में रविवार को महिला ने लखनऊ के गाजीपुर थाने में तहरीर दी है।

बांसी कोतवाली क्षेत्र के एक गांव की महिला ने 28 अगस्त को अपने बीमार पति को लखनऊ के इंदिरा नगर स्थित एक निजी अस्पताल में भर्ती कराया था, लेकिन इलाज के लिए पैसे कम पड़ जाने के कारण अगले दिन महिला ने डॉक्टर से अपनी परेशानी बताते हुए पति को डिस्चार्ज कर देने को कहा। इस पर अस्पताल वाले ने एक प्राइवेट एंबुलेंस का नंबर दिया। उसने उस नंबर पर बात की और बुधस्तिवार शाम करीब 6.30 बजे एंबुलेंस से पति और 17 साल की भाई के साथ घर के लिए चल दी। **शीशा बंद होने के कारण बाहर तक नहीं गई महिला की आवाज**  
लगभग बीस किलोमीटर चलने के बाद एंबुलेंस चालक ने एक पेट्रोल पंप पर गाड़ी रोकी और महिला से कहा कि रात का मामला है, रास्ते में पुलिस गाड़ी चेक करती है। तुम

आगे बैठ जाओ, तो पुलिस गाड़ी नहीं रुकवाएगी। महिला के अनुसार, पहले तो उसने मना कर दिया लेकिन उसके कई बार कहने पर मजबूरी में आगे की सीट पर बैठ गई। ड्राइवर ने उसके भाई को पीछे की सीट पर बैठा दिया। आरोप है कि कुछ दूर जाने के बाद ड्राइवर व उसके साथी ने महिला के साथ छेड़खानी शुरू कर दी। महिला के बार-बार मना करने के बावजूद भी वह नहीं मान रहे थे। इस पर वह शोर मचाने लगी, लेकिन गाड़ी का शीशा बंद होने के कारण उसकी आवाज बाहर तक नहीं गई। हालांकि उसकी चीख सुनकर पीछे की सीट पर बैठे भाई को कुछ गलत होने का अहसास हुआ तो उसने भी शोर मचाना शुरू कर दिया। करीब डेढ़ सौ किमी तक एंबुलेंस चालक और उसके साथी महिला से शर्मनाक करते रहे। रात करीब 11.30 बजे बस्ती जिले के छावनी क्षेत्र में एंबुलेंस से

चालक ने गाड़ी रोक दी। असफल होने पर महिला के पति का ऑक्सीजन मास्क उतार कर फेंका इसके बाद महिला के भाई को आगे की सीट पर बैठकर अंदर लॉक कर दिया और महिला से बाहर दुष्कर्म की कोशिश करने लगे। असफल होने पर महिला के पति का ऑक्सीजन मास्क निकाल दिया और उसे गाड़ी से उतार कर जमीन पर गिरा दिया। इसके बाद महिला से मारपीट करते हुए उसके गहने, नकदी व मोबाइल लेकर और भाई को भी गाड़ी से उतार कर फरार हो गए। **अस्पताल पहुंचने से पहले ही हो गई मौत**  
इसके बाद महिला के भाई ने डॉयल 112 और 108 पर फोन किया। कुछ ही देर में दोनों पहुंच गए। इसके बाद महिला के पति की हालत गंभीर देखते हुए पहले उसे अस्पताल पहुंचाने का फैसला किया। पति को एंबुलेंस से


तत्काल बस्ती जिला अस्पताल पहुंचाया गया, लेकिन वहां हालत में सुधार नहीं होने पर शुक्रवार को गोरखपुर रेफर कर दिया गया। गोरखपुर पहुंचने से पहले ही महिला के पति की सांसों ने उसका साथ छोड़ दिया। कोतवाली प्रभारी ने कही ये बात महिला ने रविवार को बस्ती के छावनी थाने में तहरीर देने की कोशिश की लेकिन उसका कहना है कि पुलिस वालों ने मामला लखनऊ का होने का जिक्र करते हुए उसे लखनऊ में ही तहरीर देने को कहा। इस पर महिला ने लखनऊ के गाजीपुर थाने में तहरीर दी। गाजीपुर कोतवाली प्रभारी विकास राय का कहना है कि महिला के बताने के अनुसार मामला छावनी कोतवाली का है लेकिन महिला ने हमारी कोतवाली में शिकायती पत्र दिया है। मामले की जांच कराई जाएगी। उसके बाद आगे की कार्रवाई करेंगे।

अपने और सरकार में बूढ़े हो चुके कई मंत्रियों की उम्र बढ़ाना चाहते हैं पुतिन

## रूसी राष्ट्रपति ने दिया बुढ़ापा रोकने की दवा बनाने का आदेश

**मास्को।** यूक्रेन से चल ही भीषण जंग के बीच राष्ट्रपति व्लादिमीर पुतिन ने रूसी वैज्ञानिकों को बुढ़ापा रोकने की दवाई बनाने का आदेश दिया है। ऐसी रिपोर्ट है कि पुतिन अपनी और सरकार में बूढ़े हो रहे कई मंत्रियों की ढलती उम्र को रोकना चाहते हैं। रूस के स्वास्थ्य मंत्रालय ने इसी साल जून महीने में वैज्ञानिकों को ये निर्देश दिए। इसके लिए टारगेट भी तय है। साल 2030 तक 175000 बुढ़ों को जवान बनाने का लक्ष्य रखा गया है। उधर, पुतिन सरकार का लेटर पाकर वैज्ञानिकों ने हैरानी जताई है और कहा है कि यह पहली बार है, जब इतने कम नोटिस पर ऐसा आदेश मिला। रूस और यूक्रेन युद्ध के बीच व्लादिमीर पुतिन की उम्र को लेकर

चिंता इसलिए भी बढ़ी है क्योंकि जंग में लगातार मारे जा रहे युवाओं के बाद अब रूस में बुढ़ों की संख्या बढ़ रही है। रूस की संघीय राज्य सांख्यिकी सेवा (रोसस्टैट) द्वारा जारी आंकड़ों के अनुसार, देश की औसत जीवन प्रत्याशा जुलाई 2023 और जून 2024 के बीच घट कर 73.24 वर्ष हो गई है। **दवाई खाकर बूढ़े से जवान हो गया चूहा**  
पिछले महीने एमआरसी लैबोरेटरी ऑफ मेडिकल साइंस, इंपीरियल कॉलेज लंदन और सिंगापुर में ड्यूक-एनयूसए मेडिकल स्कूल के शोधकर्ताओं ने एक ऐसी दवा की खोजने का दावा किया था जो बुढ़े को जवान बनाने में कारगर साबित हो सकती है। शोधकर्ताओं ने प्रयोगशाला



में एक चूहे पर एक्सपेरिमेंट किया से जवान हो गया। वैज्ञानिकों ने पाया और पाया कि दवाई के बाद चूहा बूढ़े कि दवाई पशुओं की आयु को

लगभग 25% तक बढ़ा सकती है। हालांकि इसका उपयोग अभी किसी इंसान पर नहीं किया गया है। वैज्ञानिकों ने यह भी नहीं बताया कि इंसान पर ऐसी किसी दवाई का उपयोग करने से क्या हो सकता है? **एंटी एजिंग दवाई चाहती है रूसी सरकार**  
हाल ही में मास्को में रूसी उप प्रधानमंत्री तायाना गोलीकोवा ने लंबी आयु और बुढ़ापा में बीमारियों को दूर रखने वाली अत्याधुनिक तकनीकों में निवेश करने की सरकार की योजना का अनावरण किया था। इसके बाद सरकार ने वैज्ञानिकों से इस परियोजना पर काम करने का निर्देश दिया। पुतिन की इस महत्वकांक्षी योजना के तहत रूसी सरकार एंटी एजिंग दवाई चाहती है।

**पुतिन के पत्र पर वैज्ञानिकों ने जताई हैरानी**  
जून में मिले पत्र पर एक रूसी वैज्ञानिक ने इस बात पर आश्चर्य व्यक्त किया कि किस प्रकार हमसे ऐसी दवाई तैयार करने के लिए दबाव डाला जा रहा है, जो बुढ़े को जवान कर दे। उन्होंने कहा कि इसके लिए समय सीमा काफी कम निर्धारित की गई है। उन्होंने कहा, उन्होंने हमसे सभी प्रस्तावों को तेजी से पूरा करने को कहा है। ईमानदारी से कहूं तो, यह पहली बार है, क्योंकि आमतौर पर, किसी भी राष्ट्रीय परियोजना को पूरा करने के निर्देश देने से पहले विशेषज्ञों की बैठकें होती हैं और फिर बात आदेश दिए जाते हैं। इस बार ऐसा बिल्कुल नहीं हुआ।